

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రకటనమైన వస్తువు, అకలంకమైన జీవితము, లోకోత్తరమైన సందేశము, దేహమును పులకరింపజేయు ఆధ్యాత్మికానుభవములు—శైలి సరళము, మధురము, భాష నిర్దుష్టము.—సర్వోధముల నమూల్యమైన గ్రంథరాజము.

—శ్రీ పా. వే. రాజమన్నారంగారు, గౌ|| ప్రధాన న్యాయమూర్తి, మద్రాసు.

* * * ఈ గ్రంథము విషయానురూపమైన శుభోధమైన శైలిలో రచింపబడినదనుటకు ఎట్టి సందేహమును లేదు. * * *

—శ్రీ పింగళి లక్ష్మీకాంతంగారు.

* * * ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. * * *

—శ్రీ రాళ్లపల్లి ఆనంతకృష్ణకర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథసములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3-50
అట్ట బైండు రూ. 4/-

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును...చదువవలసిన గ్రంథ మిది...అమృతకలశము!... ఆనన్యసామాన్య నీతిమంజరి...తియ్యని తెలుగు...పాలనంటి శైలి... —ఆంధ్రప్రభ

246 పుటలు

వెల : రూ. 2/-

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

Please Subscribe :

VEDANTA KESARI (Running 50th year)

ENGLISH MONTHLY OF THE RAMAKRISHNA ORDER

Swami Vivekananda Birth Centenary Number (Illustrated)

An illustrated special issue of the *Vedanta Kesari* will be brought out in the month of August, 1963 to commemorate the Birth Centenary of Swami Vivekananda. Articles from well-known scholars dealing with various aspects of Swami Vivekananda's life and teachings will be the contents of the number. It will comprise of the following :

- I. Hymns to Sri Ramakrishna and Swami Vivekananda
- II. What Holy Mother said of Swami Vivekananda
- III. How the Brother Disciples looked upon Swamiji (in their own words)
- IV. Homages to Swami Vivekananda
- V. Articles by

1. Swami Nikhilananda, Head of the Ramakrishna-Vivekananda Center, New York, U.S.A.
2. Swami Pavitrananda, Head of the Vedanta Society, New York, U.S.A.
3. Swami Kailasananda, President, Ramakrishna Math, Madras.
4. Dr. T. M. P. Mahadevan, Head of the Department of Philosophy, University of Madras.
5. Swami Vimalananda, President, Ramakrishna Advaita Ashrama, Kalady.
6. Swami Ranganathananda, Secretary, Ramakrishna Mission Institute of Culture, Calcutta.
7. Swami Nisreyasananda, now in Salisbury, Southern Rhodesia.
8. Swami Tapasyananda, Head of the Ramakrishna Ashrama, Trivandrum.
9. Swami Shraddhananda, Assistant Minister, Vedanta Society, Northern California, U.S.A.
10. Swami Nityabodhananda, Head of the Ramakrishna Vedanta Centre, Geneva, Switzerland.
11. Swami Adidevananda, Head of the Ramakrishna Ashrama, Mangalore.
12. Swami Budhananda, Assistant Minister, Ramakrishna-Vivekananda Center, New York, U.S.A.
13. Swami Vandanananda of the Vedanta Society of Southern California, Hollywood, U.S.A.
14. Mr Jean Herbert, author of many books and litterateur.
15. Dr V. Raghavan, Head of the Sanskrit Department, University of Madras.
16. Pravrajika Atmaprana from Ramakrishna Sarada Mission, Dakshineswar.
17. Dr Roma Chaudhuri, Principal, Lady Brabourne College, Calcutta.
18. Prof. P. S. Naidu.
19. Dr Jatindra Bimal Roy Chaudhuri.
20. Dr V. P. Varma from Patna University.
21. Prof. Amiya Kumar Mazumdar, Principal, Govt. College, Krishnanagar.
22. Prof. S. S. Raghavachar from University of Mysore.
23. Prof. P. Sankaranarayanan, Bhavan's College, Bombay.
24. Dr Clarence Shute, Professor of Philosophy, Massachusetts University, U.S.A.
25. Prof. K. Subramanyam, ex Vice-Principal of Vivekananda College.
26. Dr Suniti Kumar Chatterji, Chairman, Legislative Council (W. Bengal).

and many other distinguished writers.

Pages 200. Size D/c Octavo.

Price Rs. 3.

Postage 75 nP.

This Special Number will be sent to our regular subscribers on a nominal price of Re. 1 plus registration fee of 50 nP. So subscribers are requested to remit Rs. 1.50 for this issue. Annual Subscription is Rs. 5. Year starts in May. The Special Number will be about five times the usual issue with a number of illustrations.

It is an excellent medium for advertisement.

Please remit Rs. 6.50 to :—


THE MANAGER, SRI RAMAKRISHNA MATH, MYLAPORE, MADRAS-4.

మంట చేస్తూనే విశ్రమించండి

అదిగోయు నిమగ్న భోజన శ్రమవారిద
బట్టదు, ఈ ఆశ్రయకర శరీరసిద్ధా
శుకరా, సౌకర్యమును నిచ్చి తిరిగి
శోభింపజేసేగే. బోకాద కాటదల్లి అదిగో
మాదిరి—పరిశ్రమనిల్లు.

కల్పిద్దలన్న మురియ బోకాగిల్లు, బోకి
అదిగో బోకాగిల్లు, కళిగో బోకాగిల్లు మును
ఒక మాళిగోయల్లి మునియగదు. ఈ బోకా
శుకరా శ్రీ, నీర మున్న శరణ-దుడిమే,
జీవదు అభిమా శంకరిగిల్లు.

- మురికి, దుమ్ము వుండవు, మని
పట్టదు, మంటలు లేవవు
- ఖర్చు చాలా తక్కువ, పూర్తిగా
సురక్షితమైనది
- తేలికగా ఎక్కడికి పడితే
అక్కడికి తీసికొని వెళ్లవచ్చు



PATENT NO. 62394, 695, 67

ఖాస్ జనతా క్రియోసిస్ కుక్కర్

వంట బాగా

తేలికగా చేసుకోండి

ఉత్పత్తిదారులు :

ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

77, బొంబార్ స్ట్రీట్, కలకత్తా-12

శ్రీ రామ కృష్ణ ప్రభ

సంపుటము ౧౯

౧౯౬౩, మే; శోభకృత్తు - వైశాఖము

సంచిక ౧౧

విషయ సూచిక

సౌందర్యలహరి	...	322
శ్రీ వివేకానందయతీంద్రసంస్తుతి	...	3౪౧
శ్రీ వివేకానందమరందబిందువులు (3) — శ్రీ చిరంతనానందస్వామిల ఆనూక్తి	...	3౪౨
శ్రీ ప్రేమానందస్వామి — [సంపాదకీయము]	...	3౪౪
వివేకానందస్వామి సంస్మృతి — శ్రీ యు. థాంట్...	...	3౪౯
నా గురు దేవుడగు శ్రీ వివేకానందస్వామి సంస్మృతులు — శ్రీ సదాశివానందస్వామి	...	3౯౪
పురాణవాఙ్మయము — శ్రీయశులు పాటిలు తిమ్మారెడ్డి, ఎం. ఏ., బోయనపల్లి రామారావు, బి. ఏ. గారలు	...	3౯౮
పుత్రుల జ్ఞానమును పరీక్షించిన తండ్రి	...	౪౦౪
వార్తలు, విశేషాలు	...	౪౦౫
గ్రంథపరిచయం	...	౪౦౭

Our Thus Spake Series

Compiled by Swami Suddhasatwananda (except items 2 & 7)

- 1. THUS SPAKE SRI RAMAKRISHNA** Pp. 128, Price nP. 40
Choicest selections from the sayings of Sri Ramakrishna
- 2. THUS SPAKE VIVEKANANDA** Pp. 100, Price nP. 40
Most inspiring sayings of Swami Vivekananda
- 3. THUS SPAKE THE HOLY MOTHER** Pp. 102, Price nP. 40
Choicest selections from the sayings of the Holy Mother
- 4. THUS SPAKE THE BUDDHA** Pp. 120, Price nP. 40
Choicest selections from the sayings of Lord Buddha
- 5. THUS SPAKE SRI KRISHNA** Pp. 108, Price nP. 40
Choicest selections from the sayings of Lord Krishna
- 6. THUS SPAKE THE CHRIST** Pp. 110, Price nP. 40
Choicest selections from the sayings of Lord Jesus Christ
- 7. THUS SPAKE PROPHET MUHAMMAD** Price nP. 40
Choicest selections from the sayings of Prophet Muhammad
- 8. THUS SPAKE GURU NANAK** (Just. Out) Price nP. 40
Choicest selections from the sayings of Guru Nanak

SRI RAMAKRISHNA MATH
MYLAPORE :: MADRAS-4

శ్రీ రామకృష్ణమఠ ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
312 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
432 పుటలు (సాదా) రూ. 3-50	శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
330; 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-

క్రిమిదృగ్విక్షేప ... 4 00	గీతీశచంద్ర 0 75	భక్తిమార్గము 0 50
బ్రహ్మసంధి బోధనలు ... 8 50	షికాగో నగరాధ్యక్షులములు ... 0 50	
జ్ఞానయోగము 4 00	గురుపరీక్షలు ... 0 50	
కర్మయోగము 1 50	భక్తియోగము 1 50	శ్రీ శారదా సూక్తి సవనీతము ... 0 40
నారద భక్తి సూత్రములు ... 3/-	శ్రీకృష్ణవాణి ... 0 40	
పరతత్త్వప్రసంగము ... 2/-	కృష్ణ సూక్తిమాలి ... 0 40	
శ్రీ నాగసుహాశయని జీవితచరిత్ర ... 1 25	శ్రీ వివేకానంద శంఖారావము ... 0 40	
ప్రబోధరత్నాకరము ... 2 25	నా గురుదేవుడు 0 40	బుద్ధ ఉవాచ 0 37
శ్రీ శారదాదేవి చరిత్ర ... 2/-	శ్రీ రామకృష్ణ ఉవాచ ... 0 37	
దేవీమాహాత్మ్యము ... 2/-	నా సంస్కరణ యుద్ధవిధానము ... 0 37	
వివేకానందలేఖావళి (మొదటిభాగము) 1 50	శ్రీరామకృష్ణుడు, వివేకానందస్వామి 0 25	
వివేకానందలేఖావళి (రెండవభాగము) 1 75	శ్రీ పరమహంస జీవిత సంగ్రహము ... 0 25	
శ్రీరామకృష్ణోపనిషత్తు ... 1 25	పరమహంస శ్రీరామకృష్ణుడు ... 0 25	
హిందూ మతము ... 1 25	నవీన భారతదేశము ... 0 25	
అనుమాన వేదాంతము ... 1 25	తాపత్రయ చికిత్స ... 0 25	
వివేక సూక్ష్మోదయము ... 1 25	పవహతిబాబా 0 25	ముక్తిమార్గము 0 19
వలము, సంస్కృతి, సామ్యవాదము 1/-	గుర్వం విష్ణుమయం జగత్ ... 0 19	
భారతీయ మహిళ ... 1/-	శ్రీ రామకృష్ణ ఆరాధికము ... 0 12	
కళోపనిషత్తు ... 0 80	శ్రీరామసామసంకీర్తనము 0 6	యతిగీతము 0 6
శ్రీ పరమహంస సీతకథారత్నములు 0 75	నామతము 0 6	వి. సింహగర్జనము 0 3

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50;

మూడవ సంపుటము రూ. 7-50 (మూడును ఒకేపరి కొన్నచో: రూ. 18-50)

ఇవియేకాక సంస్కృత, ఆంగ్ల, తమిళ, హిందీ, కన్నడ గ్రంథములు,

వేదాంత కేసరి (ఆంగ్లము) శ్రీ రామకృష్ణ విజయము (తమిళము)

అను మాసపత్రికలును ముద్దు దొరకను

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4



‘అఖిలవిభు కరణోందును, యా క్షణంబు యతనికృప నీవ ననుభావ్య మగును పత్నీ’

—శ్రీ శారదామణి.

శ్రీరామకృష్ణ ప్రభ

సంపుటము ౧౯ }

౧౯౬౩ - మే : : శోభకృత్తు - నైశాఖము

{ సంచిక ౧౧

శ్రీ:

సౌందర్యలహరి

మూలము :

శ్రీ శంకరభగవత్పాదులు

టీక :

నే. భ.

(మార్పిసల సంచిక తరువాయి)

శ్రుతీనాం మూర్ధానో దధతి తవ యో శేఖరతయా
మ మా ప్యేతౌ మాత శ్శిరసి దయయా ధేహి చరణౌ
యయోః పాద్యంపాదః పశుపతిజటాజూటతటినీ
యయో ర్గాక్షి రరుణహరిచూడామణిరుచిః ॥

౮౪

మాతః

యా

తన

చరణౌ

శ్రుతీనాం

మూర్ధానః

శేఖరతయా

దధతి

పశుపతి

జటాజూట

తటినీ

అమ్మా

ఏ

నీ

పాదములను

వేదముల

శిరములు (ఉపనిషత్తులు)

శిరోఘావణములుగా

తొల్పునో

పరమశివుని

జడలముడియందలి

నది (గంగ)

యయోః

పాద్యంపాదః

అరుణ

హరిచూడామణిరుచిః

యయోః

లాక్ష్యః

వీత చరణౌ

మమ శిరసి ఆపి

ధేహి

వేనికి

ప్రత్యక్ష నార్దజలమో

ఎత్తిన

విష్ణుదేవుని తలమానికపు

కాంతి

వేనికి

లక్ష్మకళాంతీయో

ఆ (నీ) పాదములను

నా తలపైనిగూడ

ఇడుమా.

తా. అమ్మా, పరమశివుడు నీకు మ్రొక్కినప్పుడు ఆయన జడలముడియందలి గంగా జలము నీ చరణములను ప్రక్షాళించును. శ్రీమహావిష్ణువు నీకు మ్రొక్కినప్పుడు ఆయన తలమానికపు కెంజాయ నీ చరణములపైని పర్వి వానికి తాను లత్తుకపారాణి యగును. వేదములకు నీ చరణములు శిరోభూషణములుగ నున్నవి. అట్టి నీ చరణములను దయచేసి నా తలపై నికూడ నిడుమూ.

నమోవాకం బ్రూమో నయనరమణీయాయ పదయో

స్త వాస్తై ద్వన్వాయ స్ఫుటరుచిరసాల క్తకవతే

అసూయ త్యత్యస్తం యదభిహననాయ స్పృహయతే

పశూనామీశానః ప్రమదవన కజ్జేశి తరవే ||

౮౫

(భగవతి)

(అమ్మా)

స్ఫుట

ఉజ్వల

ఏ (నీ) పాదముల

రుచిర

ప్రభగలదియు

ఆభిహననాయ

తాపురినుటకు

సాల క్తకవతే

లత్తుక పూతకలదియు అగు

స్పృహయతే

శోరునట్టి

అస్తై

ఈ

ప్రమదవన

పూదోటయందలి

తవ

నీ

కజ్జేశి తరవే

ఆశోకవృక్షముపట్ల

పదయోః

పాదముల

పశూనామ్ ఈశానః

పశుపతి

ద్వన్వాయ

యుగళికి

ఆత్మనమ్

మిక్కిలి

నమోవాకమ్

'మ్రొక్కుచున్నార' మనుటను

అసూయతి

ఈర్ష్య చెందుచున్నాడో

బ్రూమః

పల్కుచున్నాము

నయన

కన్యలకు

మ్రొక్కుచున్నామనుట.

రమణీయాయ

ఇంపెనదియు

తా. అమ్మా, ఉజ్వలప్రభయు లత్తుకపారాణియు గల నీ పాదయుగళి నయనరమణీయముగ నున్నది. దాని తాపు తినుట తనభాగ్యలభ్యమని భావించు పరమశివుడు, ఆ భాగ్యమునకే ఆశపడు మీ పూదోటయందలి ఆశోకవృక్షముపట్ల మిక్కిలి అసూయ చెందును. (ఆశోకమునకు మగువకాలితాపు దోహదము).

మృషా కృత్వా గోత్రస్థలన మథ వైలక్ష్యనమితమ్

లలాటే భర్తారం చరణకమలే తాడయతి తే

చిరా దన్తశృల్మం దహనకృత మున్మూలితవతా

తులాకోటిక్వాణైః కిలకిలిత మీశానరిపుణా ||

౮౬

(భగవతి)	(అమ్మా)	లలాటే	నుదుట
మృషా	ఆకస్మికముగనే	తాడయతిసతి	ప్రహరింపగా
గోత్రస్థలనం	మఱొకతెవేరుచెప్ప	దహనకృతమ్	కాల్చుటవలనగల్గి
	తప్పను	చిరాత్	చిరకాలముగ నాటియుండిన
కృత్వా	చేసి	అస్తశృల్మమ్	గుండెలోని బాణమును
అథ	అంతట	ఉన్ములితవతా	పెఱికికొన్న
వైలక్ష్య	కింకర్తవ్యతామాఘడై	ఈశానరపుణా	మన్మథునిచేత
నమితమ్	ప్రణమిల్లిన	తులాకోటి	అందెగ జైల
భరారం	పతిని	కాన్దైః	ఘల్లులరూపమున
తే	నీ		జయఘోష చేయబడినది.
చరణకమలే	పాదపద్మములు		

తా. అమ్మా, నీ పతి పరాకున వేఱొకప్రియురాలి పేరు చెప్పను. అంతలోనే తన పారపాటును గ్రహించును. ఇక చేయుటకు వేఱేమియు లేక నీకు మ్రొక్క-ను, నీవు నీ పాద పద్మములతో అతని నుదుటిపై ప్రహరింతువు. అప్పుడు నీ పాదనూపురములు ఘల్లు మని మ్రోయును. అమ్రోత ఎట్లుండు ననగా. — తాను కాల్చబడిననాటినుండి తనగుండెలో నాటియుండిన అలుగును పెఱికిపేసికొని, బాధ తీజగా, మన్మథుడు విజయద్యోతకముగ కావించిన కిలకిలారవము . అన దగి యుండును.

హిమానీహస్తవ్యం హిమగిరినివానైకచతురౌ
నిశాయాం నిద్రాణం నిశి చరమభాగే చ విశదౌ
పరం లక్ష్మీపాత్రం శ్రియ మతిస్పృజన్తౌ సమయినాం
సరోజం త్వత్పాదౌ జనని జయత, శ్చిత్ర మిహ కిమ్ ||

౮౭

జనని	అమ్మా	హిమానీ	మంచు మొత్తమచే
హిమగిరినివాస	మంచుకొండలో వసించు	హస్తవ్యమ్	నాశిల్లునదియు
	టలో	నిశాయామ్	రాత్రియందు
ఏకచతురౌ	మంఖ్యముగా సమర్థములును	నిద్రాణమ్	ముక్తశించుకొనునదియు
నిశి	రాత్రియందును	పరం	ఇంచుకగ
చరమభాగే చ	తుదిజామునందును	లక్ష్మీపాత్రమ్	రమాధిష్ఠితమునగు
విశదౌ	వికసించియుండునవియు	సరోజం	పద్మమును
సమయినామ్	స్వభృత్తులకు	జయతః	గెల్పును
శ్రియమ్	నిరిని	ఇహ	ఇందు
అతిస్పృజన్తౌ	కొల్లగనిచ్చునవియు ఆగు	కిమ్	ఏమి
త్వత్పాదౌ	నీ చరణములు	చిత్రమ్	ఆశ్చర్యము!

తా. అమ్మా, దృఢము మంచుచే నాసిల్లును, నీ చరణములు మంచుకొండలో సదా సంచరించుచుండగలవి, పద్మము రాత్రి ముకుళించుకొనును, నీ చరణములు సదా వికసించి యుండును. లక్ష్మీని నిల్పుకొనునది పద్మము, స్వధత్తులకు లక్ష్మీని కొల్లగ నిచ్చునది నీ చరణములు. అట్టి నీ చరణములు పద్మమును గెల్పు నన్నచో, అం దాశ్చర్య మే మున్నది?

పదం తే కీరీనాం ప్రపద మపదం దేవి విపదాం
కథం నీతం సద్భిః కఠినకమతీకర్పరతులామ్
కథం వా బాహుభ్యా ముపయమనకాలే పురభిదా
య దాదాయ న్యస్తం దృషది దయమానేన మనసా ॥

౮౮

దేవి	అమ్మా		పొందింపబడినది
కీరీ నాం	కీర్తలకు	దయమానేన	కర్తవ్యావిష్టమగు
పదమ్	స్థానమును	మనసా	మనస్సుతో
విపదామ్	ఆపదలకు	పురభిదా	సదాశివునిచేత
ఆపదమ్	అస్థానమును ఆగు	ఉపయమనకాలే	వివాహసమయమున
తే	నీ	బాహుభ్యాం	చేతులతో
ప్రపదం	పాదాగ్రము	యద్	ఏ (ఆ) పదమును
సద్భిః	కవీంద్రులచేత	ఆదాయ	గ్రహించి
కఠిన	గట్టి	కథం వా	ఎట్లు
కమతీకర్పరతులాం	తా బేలసీపుచిప్పతో?	దృషది	సన్నికంటిపై
	సమానత్యమును	న్యస్తం	పెట్టుబడినది?
కథం	ఎట్లు		

తా. అమ్మా, నీ పాదాగ్రము కీర్తలకు స్థానము, ఆపదలకు అస్థానము, దానికి కవులు కఠినమైన తాబేలిమూపుచిప్ప నుపమానముగ చెప్పదురే, అ దెట్లు పొసగును? శివు డేమో సదయచిత్తుడే కదా, మఱి పెండ్లియప్పుడు నీ పాదమును పట్టుకొని సన్నికంటిపై ఉంచుట కాయనకు చే యె ట్లాడెను?

నఖై ర్నాకశ్రీణాం కరకమలసంకోచశశిభిన్
తరూణాం దివ్యానాం హసత ఇవ తే చ ణ్ణి చరణౌ
ఫలాని స్వఃస్థేభ్యః కిసలయకరాగ్రేణ దదతాం
దరిద్రేభ్యో భద్రాం శ్రీయ మనిశ మహ్నయ దదతౌ ॥

౮౯

చణ్డి	భగవతీ		చందమామలగు
దరిద్రభ్యః	పేదవారికి	నల్లః	గోళ్లచేత
భద్రాం	అమందమైన	కిసలయ	చిగురనెడి
శ్రీయం		కరాగ్రణ	చేతికొనచేత
అనిశమ్	సదా	స్వఃశ్లేభ్యః ఏవ	స్వర్గలోకములకుమా
	శీఘ్రముగా	ఫలని	పండ్లను
దదతా	ప్రసాదించుననగు	దదతాం	ఇన్యునట్టి
	నీ	దివ్యానాం తగుణామ్	స్వగోకవృక్షములను
చరణౌ	పాదములు		(జూచి)
నాకస్త్రిణామ్	నేల్పుబింతుల	హసత ఇవ	(పరి)హసించుచున్న
కరకమల	కేలుదామరలను		టున్నవి.
సంకోచ	ముకుళింపచేయుటలో		

తా. అమ్మా, స్వర్గలోకమందున్న కల్పవృక్షములు తమ ఫలములను అక్కడనున్న వారికిమాత్రమే ఇచ్చును, మఱి నీ చరణములు ఎంతటిపేదవారికైననుసరే, అమందమైన సంపద నిచ్చును, వెంటనే ఇచ్చును, సదా ఇచ్చును, కల్పవృక్షములను జూచి నీ చరణములు నవ్వుచున్నవి. వానిగోళ్లే ఆ నవ్వు. చందమామ చేయు పనిని ఆ గోళ్లు చేయును. చందమామ పద్మములను ముకుళింపజేయును. నీ పాదసఖములు సురాంగనలకరకమలములను ముకుళింపజేయును, వారు నీ పాదాలకు మ్రొక్కదు రనుట.

శ్రీ వివేకానంద యతీంద్ర సంస్తుతి

విద్వాక్ సత్కవి శ్రీ నారనాగర్యజీ

కం॥ వేదాంత డిండిను స్ఫుటనాదము వేదోండగర్భ - నాశికసము

ద్వేదగతికా మ్రోగించి శుభోదర్శజయధ్వజమ్ము - నుంపవే! మానీ!

౧

మ॥ సకలాశాసలయీకృతాంగల మహాసామ్రాజ్యనేతరో, సమ

స్తకశాసోవిదులయ్యు, నీశ్వరజటాంతరీ ననాశాపగా

ధికధారాతులితేదవాఘ్నిభుమహాదేవములతో గాంచి వా

రకటా! ముగ్ధవిమోహబాలకులు కారా త్వత్సమక్షమ్మునన్!

౨

కా॥ నీ మూలమృత సర్వదేశములు రాజించెక్కదా! భారతీ

యామూల్యాగమశాస్త్రనిర్వచన శక్త్యాదుల్ విజృంభించి వ

హ్ని! మధ్యాహ్నపీచండమండలక మార్తాండ ప్రచండోగ్ర తే

జోమూర్తికా నిను జాగి మ్రొక్కరె బుధుల్ జోహరు లర్పించుచున్.

౩

కా॥ ఊరుం బేరుం బ్రతిష్ఠలేని జను లెంతోమంది జన్మించి యు

న్నా రీ విశ్వ మదెల్ల వారి నెవరెనకో లెక్కిడెన్ జాలిరే?

పేరుం బెంపు మదింపు నింపు సకలోర్వీచక్రనిర్వక్ర వి

స్ఫూర్తిపైర్చితాక నిర్వేదో యుష్మత్సమ్యక్మొక్తుండునేకా?

౪

శ్రీ వివేకానందమరందబిందువులు (౪)

శ్రీ చిరంతనానందస్వాముల అనూక్తి

అహో! మీ స్వస్వరూపము మీకుఁ దెలిసి నచో నెంత మేలై యుండెడిదోకదా! మీ రాత్మలు, సాక్షాద్భగవత్స్వరూపులు. నేనెప్పు డైన నపరాధము చేసితిని భావించుచో, అది నేను మిమ్ము మానవులనునప్పుడే.

నేను సత్యము నారాధింతును, సత్యమున కెప్పుడు నసత్యముతోఁ బోత్తు కుదురనేరదు. నున్న ప్రపంచము నాకెదురై నిల్చినను, సత్యమే తుదకు విజయము నందునది.

ఈ విశ్వము పిఱికిపందలకై యుద్దేశింపఁ బడినది కాదు, పాఱిపోఁ జూడకుండు, విజయ మునుగాని, యపజయమునుగాని లక్షింపకుండు.

ప్రతీకారమునుగూర్చికాని, ద్వేషమును గూర్చికాని నేనెన్నఁడును బలకలేదు, బల మునుగూర్చియే సదా చెప్పుచున్నాను. ఈ సముద్రపుఁ దుంపరలలో నొకకణముపైఁ బగ సాధింపవలయునని మన మెన్నఁడైనను దలఁ తుమా? కాని దోమ కది యొక విశేషము గావచ్చును!

లెండు, కార్యభారమును వహింపుండు — ఎంతకాల మీ మాంద్యము? మీ రీప్రపంచ మునకు వచ్చియుంటిరి కావున నేదియో కొంత జూడను దిగివిడిచి పొండు. కానిచో, మీకును శిలావృక్షాదులకును భేదమేమి? — అవియుఁ బుట్టి పెరిగి నశించుచున్నవి.

కల్లబొల్లి మాటలేల! పందిని నంది యన నేల! పరమార్థమును దుచ్చప్రాపించికవిషయ ములతో సమన్వయింపఁ జూచు యత్నమునకు

మూలకారణము పిఱికితనము, పట్టిపిఱికితనము, ధైర్యమవలంబింపుండు. నానత్సలు ధైర్య శాలులై యుండవలయును. నిర్భయులై వేద శాస్త్రములందలి తత్త్వములను బాహుళ్యముగా జనులకు బోధింపుండు. మీ శౌరవము పోవుననికాని, జనులకు మీయందు ద్వేషముకలుగు ననికాని భయపడకుండు. ఇంచుకయు వ్యామోహమునకుఁ జిక్కిక సత్యారాధకులై యున్నచో, మీ కలౌకిక బలము కలుగును. అసత్యములని మీరు నిరసించు విషయముల నపుడు మీ యెదుటఁ బ్రస్తావింప జనులు భీతి ల్లుదురు. పదునాలుగేండ్లచంచలదీక్షతో సత్యమును మీరు పరిపాలించునెడల, జనులు మీరేమి చెప్పినను విశ్వసించి శిరసావహింతురు. ఇట్లు వర్తించినచో, దేశీయులను బం? విముక్తుల నొనర్చి, దేశోద్ధారకులై, లోకము నకు మహోపకారము నొనర్చిన వారలయ్యెదరు.

ఇనుపకండరములు, ఉక్కువరములు, తదంతరమున వజ్రాయుధతెల్లముగు మనస్సు — నాయనలారా, ఇవియే మనకు వలయునవి!

అసత్యముకంటె సత్యము కోటిరెట్లు ఘన తరము; సౌజన్యవిషయముకూడ నిట్టిదే. ఇవి నీయొద్ద నున్నచో, నివియే యప్రయత్నముగా మార్గమును నిర్మించును.

సత్య మెచటికి నిన్ను గొనిపోయినను వీడకుము; నీయాశయములవలన నేమి సంభవించినను వానిని విడనాడకుము. పిఱికిపందవును, అత్యనంచకుడవును గాకుము.

ఏమి జరిగినను మన మేలుకొఱకే యను మనోభావమును—ఆశావాదము—నవలంబించి, ప్రతిపస్తువునందును ప్రతివ్యక్తియందునుగల మంచిని గనుగొనప్రయత్నింపవలయును. కూల బడి మన మనశ్శరీరచార్యల్యమునుగూర్చి విలపించినచో నేమియు లాభములేదు; విఘాతములను ప్రతికూలపరిస్థితులను నణచు వీరప్రయత్నమే మనల నాత్మోన్నతి నొందించును.

యాగములును, దండవత్ప్రణామములును, గొణుగు కొనుటలును మతము—ధర్మము—కానేరవు. ధైర్యముతో జక్కని వీరకృత్యముల నవి మనచే జేయించుచు, నాత్మపరిపూర్ణత దెసకు మనభావములను గొనిపోయిననే యవి మంచివి.

మొదట మనము దేవతలము — సాక్షాద్యుగవత్సృహపులము — గావలయును; ఇతరులు నట్లుగుటకు దోడ్పడవలయును. “ఐ, చేయు” మనునదియే మన మూలమంత్రము కావలయును.

హనుమంతుని యచంచల భయే దేశమున కిపు డావశ్యకము, కాని మీరేమిచేయుచున్నారు? మృదంగ, కరతాశములతో నేవో పిచ్చిపిచ్చిపదములను బాడుచు జిందులు ద్రొక్క శారీరమానసికబలహీనులతోఁగూడుకొనియున్నది మీజాతిసేండు! బృందావన గోపికాభక్తిని, — ఆమహాకఠినసాధనను, — కామలేశమైననులేని మహాత్మ్యమధుర భావమును—మీ కామాదిసీచప్రవృత్తులన్నిటితో ననుకరింప యత్నించుచున్నారు! ఫలితమేమి? దేశమంతయు తమోంధమునఁబడి తల్ల

డిల్లుచున్నది. చిన్ననాటినుండియు నహర్నిశ మీగీతములను జావళిలను విని విని దేశమంతయు నిర్విర్యమైపోవుటలో నాశ్చర్యమేమి? దేశమున పౌరుషముడుగంటినదే! ఇంతకంటె నధఃపతనము వేఱుండునా? మీఠక్కలు, హోలులు, కాహళలు, పూర్వభేరిలు నేఁడేమైనవి? వీనిని మఱల దేశములోనికి దీసికొని రాజాలరా! మీయువకలను, విడ్డలను శౌర్యోత్తేజములగు వాని గంభీరస్వనములను విన నిండు. భారతపుత్రులారా, నేను మనము ధైర్యోత్సాహజనకములగు బ్రహ్మాద్రుతాశములను వాయించి డమరును ప్రోగింపవలయును. “హర! హర! మహావీర! వ్యోమ! వ్యోమ!” యనునినాదములచే భూమ్యాకాశములను గంపింపజేయవలయును. ప్రస్తుతము కరుణరసాదులను బురికొల్పు గీతగానములను విరమించి “ధ్రువపదాదిస్వరములతో” గూడిన వీరరసాన్నితగీతములను, జనులు వినవలయును, బాడవలయును. వేదగంభీరఘోషచే దేశమును బునర్జీవింపజేయవలయును. మనము చేయు ప్రతికార్యమునందును సుస్థిరధీరత్వము పొందుపడియుండవలయును. ఇట్టి ధీరాదర్శము నవలంబించినప్పుడే మాతృదేశక్షేమము మనకు గరతలామలకమగును. నీ వొక్కడవైన నిట్టి మహాత్తమాదర్శమును నీవర్తనమున జూపగల్గినచో, వందలకొలది నిన్ననుసరించితరుదురు. కాని ఊణమైనను ధర్మమార్గమునుండి చలింపకుము; చార్యల్యమును వినర్జింపుము. నీడవితచర్యలలో నిత్యము ధైర్యసాహసములు గల్గియుండుము. ఇదియే పరమేశ్వరకటాక్షము లభించుమార్గము.

శ్రీ ప్రేమానందస్వామి

[సంపాదకీయము]

(గతసంఘిక తరువాయి)

ఒకనాడు ఇరువదినాల్గు వరగణాల జిల్లా లోని డైమండుహార్బరునుండి ఒకమహమ్మ దీయుడు కొందఱు హిందువులగుఱాడి మఠమునకు వచ్చెను, గుడిలోనికి పోయివచ్చిన తర్వాత కొంతప్రసాదము ఆకులో పెట్టి అతని కీయబడెను, అతడు భుజించిన తర్వాత ఆ ఆకును ఎత్తివేసి చోటును శుద్ధిచేయుటకు అక్కడ ఉన్న వారందఱును వెనుకడుగుపెట్టుచుండిరి, దానిని గుర్తించి శ్రీప్రేమానందస్వామి బిరబిర వచ్చి ఆపనులను స్వయముగా తానుచేసి వైచెను, చూచి ఎల్లరును అచ్చెరువును సిగ్గును చెందిరి, 1917 లో తూర్పు బంగాళమునకు ఆయన పోయియుండినప్పుడు ఇట్టి సంభవమే మఱొకటి జరిగినది, మైమెన్సింగులో ఒకపల్లెకు స్వామి పోయియుండెను, “అందఱిహృదయాలలోఉన్న దేవుఁడాక్కడ” అని స్వామి చెప్పుచుండగా విని ఒక మహమ్మదీయుడు “అటులేని స్వామి నేను తాకిన అన్నమును తా మారగింపగలరా” అని అడిగెను, వెంటనే స్వామి ‘తప్పక ఆరగింపగల’ ననెను, తతఁణమే అత డొక పళ్ళెరమున కొంత అన్నమును తెప్పించి తనచేతులతో అర్చింపగా ఎట్టి జంకును కొంకను లేక స్వామి ఆరగించెను,

మఠసంస్థ పెద్దది, అందున్న వారి చిత్తవృత్తులు స్వభావములు వివిధములుగనుండును,

అట్టి సంస్థను నిర్వహించుటకు స్వామికి ఎంతో ఓర్పు తెఱితి నహనము ఆవశ్యకములాయెను, ఐనను ఆయన సామర్థ్యమున క దొక లెక్కలోనిది కాదు, నిత్యకృత్యముల నెట్టి చిత్తముతో తాను నిర్వహింపబూనునదియు ఆయన ఒకనాడు మఠములోని ఒకవృద్ధస్వామి కిట్లు తెల్పుచుండెను, “ధ్యానజపములముగించుకొని గుడిమెట్లు దిగి వచ్చునప్పుడు ‘ఓర్పుకో, ఓర్పుకో, ఓర్పుకో’ ఓర్పుగలవాడు, నిలువగలడు, ఓర్పులేనివాడు నశించును” అనెడి గురుదేవుని మంత్రమును మరల మరల వల్లెంతును”, గర్వాహంకారాలు జాడగానైనలేక, తాను గురుదేవునిచేతి పనిముట్టు అని ఆయన భావించెడివాడు, ఉదాత్తమైన ఆయన పారమార్థిక దృష్టిలో ఈ లోక మొక దివ్యజ్యోతిచే కప్పవడియుండెను, ఇందుండి పాపము పరారి అయ్యెను, ఇతరులతప్పులందు ఆయన తనతప్పులనే గుర్తించెను, పెక్కు లేఖలలో ఆయన ఇట్లు వ్రాసెను,

“గురుదేవుని పాదములొద్ద నేను నేర్చుకొన్న పాఠ మిది పిల్లలు తప్పు చేసినప్పుడు నేను వాదించి, తప్పు చేసినది వారు కాదని నిర్ణయింతును, ఉన్న తప్పు నాదే, ‘నేను మంచివాడ’ నను భావమును చేరనీయను నేను వచ్చియుండునది జ్ఞానము గడించుటకు, జ్ఞానమునకు అంతులేదు, విషయములను మంచి

రీతిలో అర్థముచేసికొను శక్తిని గురుదేవుడు మన కనుగ్రహించును గాక — ఇదే నా ప్రార్థన,ఒరులలోని తప్పులపై కన్నుంచితిమేని క్రమముగా అవి మన కంటుకొనును, ఒరుల లోని తప్పులను కనిపట్టుటకును వారిని సరిదిద్దుటకును మనము రాలేదు, జ్ఞానసంపాదనకే మనము ఈలోకమునకు వచ్చియున్నాము.... దేవా, సర్వమును నీవే, నే నెవరిని దూషింతును? సమస్తమును అతడే, పైనుండు మట్టి ఒకచో ఎక్కువగను ఒకచో తక్కువగను ఉండ వచ్చును కాని, లోనుండు బంగార మొక్కటే.”

వినయసూర్యము లితగా ఉన్నను, సమయము వచ్చినప్పుడు ఆవశ్యకతను బట్టి స్వామి కనిపడుగను ఉండగలడు. తియ్యనిమాటలను ప్రేమబోధలను పెడచెవిని పెట్టి దారితప్పిన వారిని తీవ్రముగ ఖండించుట కాయన వెనుదీయడు. కాని నొప్పింపవలె నని చెప్పుమాట కా దది, ఒకవేళ మాటపడ్డవాడు బాధ పడినచో, వెంటనే ఆయన మంచి మాటలు చెప్పి, మంచివస్తువులు తినబెట్టి అతనిని ఓదార్చును.

దేవగడములో తుదిదినాలలో ఆయన వ్యాధిగ్రస్తుడుగ నుండినప్పుడు, ఒకానొక భక్తుడు దొరకిన శ్రేష్ఠభక్త్యములను తెచ్చి స్వామిపరిజనుల కిచ్చుచుండెను, దానిని తిన్నందు కొకనాడు స్వామి ఒక పరిచారకుని ఇట్లు మందలించెను, ‘సాధువుకు కామలోభములుండ రాదనియు, సాధువు రాత్రి సగము కడుపునకుభుజింపవలెననియు గురుదేవుడుచెప్పుచుండెడివాడు, కాని జిహ్వచాపల్యముచే నీవు అందుకు వ్యతిరేక్తముగ చేయుచున్నావు”, ఈ

మాటలకు ఆపరిచారకుడు నొచ్చుకొని ఎవరితోను చెప్పక ఎక్కడకోపోయెను. మధ్యాహ్న భోజన మప్పుడు స్వామి ఆపరిచారకుడు లేడని గుర్తించెను, ఆందోళనచెందెను, తా నన్న మాటకు రోషపడి ఆ యువకుడు వెడలిపోయెనని స్వామి అనుమానించెను, అతనిని వెదకి పిలుచుకొని రం డని స్వామి ఇతరపరిచారకుల నంపెను, కాని వారతనిని కనుగొనలేక మరలి వచ్చి వేసిరి. సాయంకాలము స్వామి విషణ్ణుడై కూర్చుండియున్నప్పుడు, ఆపాణిపోయిన వాడు వెనుకటి వాకిలిగుండ ఇంటిలోనికి వచ్చెను, వచ్చె నని విని స్వామి అతనిని తన చేరువకు పిలిచి “అబ్బాయి, నాకు వయస్సైనది, వ్యాధిచే బలము తగ్గినది, కోపమును సదా అణచుకోలేకున్నాను. ఈదశలో నే నే మేని అన్నంతమాత్రమున నీవుకోపావిష్టుడవు కావలసినదేనా?” అనెను, ఈ మాట లనునప్పుడు స్వామి నేత్రములు బాష్పపూర్ణములైనవి. అంత స్వామి తానే కొన్ని మధురభక్ష్యముల తెచ్చి అతనికి తిన బెట్టెను.

నడవడిలో ప్రశాంతత్వ ముండ వలె నని స్వామి ఎంతయు నొక్కి చెప్పుచుండును, “సాధువులుగ నుండ గోరుదు రేని మొదట ప్రశాంతత అలవడవలె” నని ఆయన మాటికి మాటికి చెప్పెను. “ఈదినాలలో నడవడిలో ప్రశాంతతను మామూలు సంఘమర్యాదలను ఎవరును లభ్యపెట్టుట లేదు, మా గురుదేవుడెంతో మెలకువతో మాకు నేర్పిన వివే” అన్నాడు, స్వామి ధాటిమండితభావప్రపూర్ణ ప్రవచనములచే శ్రీరామకృష్ణ వివేకానందుల ఆదర్శాలను మతములో క్రొత్తగ ప్రవేశించిన వారి డెందములలో హత్తుకొన చేయుచుండెను.

శ్రీవివేకానందస్వాముల నియమానుసారము శ్రీప్రేమానందస్వామి తనజీవితకాలమున సాంతమునకు శిష్యులను ఏర్పఱచుకొననే లేదు. కాని ఆధ్యాత్మికమార్గప్రయాణికుల కందఃకీని తోడ్పడవలె ననెడి ఆయన ఆత్రము నిరుపమానము, తన పర్యవేక్షణముతో విచారణలో ఉన్న కుఱ్ఱవాండ్ర ఆధ్యాత్మికజ్ఞేమము పట్ల ఆయనకుండిన ఉబలాటము ఆయన చేసిన ప్రతిపనిలోను తెలియనగుచుండెడిది. ఒకయువ సన్న్యాసికి స్వర్ణమాత్రముచే ఆయన ఆధ్యాత్మికతక్తికి సంక్రమింపజేసె నట. తాను తోడ్పడుటే కాక, మంత్రోపదేశము సేయు మని తన్ను తొందరపెట్టిన వారిని ఆయన మాత్రమే శ్రీయొద్దకో శ్రీబ్రహ్మానందస్వామిలయొద్దకో పంపి మంత్రోపదేశము చేయించుచుండెను.

తాను నెలకొల్పిన విషను భారతదేశపున దుర్ధరణమాతనోత్సాహమునకు కేంద్రము కావలె ననియు, బేలూరుమఠ మొక్క గొప్ప విద్యాపీఠము కావలె ననియు, అందుండి ఉదాత్తోత్సాహప్రదాశయములు వెలువడవలె ననియు—శ్రీవివేకానందస్వామి కలలు కనుచుండెడి వారు, ఆయన కలలుకనుచుండినదానిలో ఒక కొంతను సాధించుటకు, అనగా మఠమునొక గొప్పగీర్వాణవిద్యాపీఠముగ మార్పుటకు, శ్రీప్రేమానందస్వామి ఎంతయు ప్రయత్నించెను. ఆయన ప్రయత్నాల ఫలముగా మఠమున సమర్థుడగు నొక పండితుని యాధ్వర్యమున నొక పఠనసభ క్రమముగా ఏర్పడెను. పాశ్చాత్యతత్వశాస్త్రమువంటి యితర విషయముల పరిశోధననుకూడ ఆయన ప్రోత్సహించెను. పామరప్రజలలో విద్యను వ్యాపింపజేయుటయందుకూడ ఆయన కెంతో ఆసక్తి, అట్టి పనులకు ఎవరు పూనుకొన్నను స్వామి

దీవించి ప్రోత్సహించెడివాడు. ఒకానొకరికి ఆయన ఇట్లు వ్రాసెను :—

“జ్ఞానమును వ్యాపింపజేయు మార్గమునకు మీరు మొగొనంగువార లగుదురు గాక. సాధువుల గోష్ఠిలో అలవఱచుకొన్న జ్ఞానము దేశమున కొక క్రొత్తరూపు నొసగును. బాలురు తమ జీవితలక్ష్యములను సరిగా నిశ్చయించుకొందురు, అట్లు చేయుటచేతనే బాలురు మానవు లగుదురు, అంతే కాదు ఋషు లగుదురు, వేల్పు లగుదురు, ఒక్కబడిని మూడు నాలుగు సేవాశ్రమములను ఏర్పఱచినంతనే ఏమైనట్లు! భగవంతునికృపయందు విశ్వాసము కలిగియుండుము. ప్రతిక్రియములోను పల్లెలోను పట్టణములోను బడలను సేవాశ్రమములను నెలకొల్పుము.”

స్వామిది యోగిదృష్టి. మహిళలందఱును ఆయనకంటికి దివ్యమాతృస్వరూపిణులే. వారి పట్ల అతనిప్రవర్తన అక్షరాలా ఒక ఆరాధకుని ప్రవర్తనయే. వారి సన్నిధానములో ఆయన ఒకశిశువువలె నడచుకొనెడివాడు. ఆయన అమాయకరీతులును నిష్కళంకస్వచ్ఛతయు మహిళోచితమైన ఒకసాంపును స్పృహతో యతయు మహిళలనుఆకరించెడివి. ఆయనసన్నిధానమున మహిళలు ఎట్టిబెరుకునులేక నుండెడి వారు. ఘోషానియములను తు. చ. తప్పక పాటించు కొన్ని సంపన్నమహమ్మదీయకుటుంబములలోని మహిళలు పైతము ఆయన ప్రవచనములను వినుటకు ధాకా మఠమునకుగాని కలకత్తా మఠమునకుగాని వచ్చెడివారు. శ్రీవివేకానందస్వామి కఠిన్సలక్ష్యములు ఈయన మనస్సుకు బాగుగ నెక్కినవి. మహిళలకు విద్యయు గౌరవమును లేనిదేశము గొప్పది కాజాలదు అని ఈయన గుర్తించెను. ప్రాచీన

మహిళాదర్శములను అనుసరింపు డని దేశమందలి తల్లులకు బోధించుటే గాక, చదువు నావశ్యకతను వారిమనసుల కెక్కింప ఆయన యెంతయు పాటుపడెడివాడు. ఒకానొక మహిళకు ఈలాగు జాబు వ్రాసెను. “బంగాళమునుండి నేలకొలిది నివేదితలు వెలువడుదురు గాక, మనదేశమున క్రొత్తగా అసంఖ్యాకతైన గార్లు, లీలావతులు, సీతలు, సావిత్రిలు ఉద్భవించుదు గాక! ఈభవిని విద్యను మించిన దేమి కలదు? జ్ఞానమును కలిగింపుడు, అది అలవడినకొలిదియు ఆజ్ఞానము అంతరించును”.

శ్రీరామకృష్ణుని శిశువులను (శిష్యులను) కలివియున్న బంధములో ప్రేమతంత్రవులను గౌరవతంత్రవులను సమానముగ నుండును. సోదరశిష్యులందలి ఈ పూజ్యభావము శ్రీ ప్రేమానందస్వామిలో ప్రత్యేకముగ ప్రకాశించెడిది. మిషను ప్రెసిడెంటుగు శ్రీబ్రహ్మానంద స్వామి సన్నిధానమున ఆయన పరమ విధేయుడగు కింకరుడుగ మెలగెడివాడు. శ్రీబ్రహ్మానందస్వామి మృతములో నుండెనేని, శ్రీప్రేమానందస్వామి ప్రతిదినము ఆయనకు సాష్టాంగముగ నమస్కరించినపిమ్మటనే తన దినకార్యక్రమమును తోడంగెడివాడు.

సుఖములపట్ల సన్న్యాసికి తప్పక ఉండవలసిన విరక్తి ఆయన కుండెడిది. భుజించుటకు కూర్చున్నప్పుడు తన పళ్లెరమం దున్న మేలైన పదార్థములను తీసి మతీయలలో పిన్నవారి కెల్ల పంచిపెట్టెడివాడు. ఆయన గుడ్డలపెట్టెలో అప్పటికి కావలసినంతకంటె హెచ్చుదుస్తులు ఉండెడివి కావు. దేవగడమున, ఆయన వ్యాధిగ్రస్తుడుగ నుండినప్పుడు ఆయన కిమ్మని ఆయన సేవకునిచేతికి నాలుగు చొక్కాలను ఒకభక్తుడిచ్చె నట. ఇది తెలిసి ఆయన తన

సేవకుని ఇట్లు చీవాట్లు పెట్టెను — “ఎక్కువ చొక్కాలు ఉంచుకొనుట నావాడుకలో లేనేలేదు. అన్ని వస్త్రములుంటుట సన్న్యాసికి తగదు” — ఆయన నిర్వాణాంతరము కాగడాలు వెలిగించి వెదకినను ఆయనపెట్టెలో ఆయనకు స్వార్థములుగ పదిలపఱచుకొనవీలగు ఒక ఖాళీసందియు కొన్ని పుస్తకములును తప్ప మఱేమియు దొరక వాయెను.

ఇట్లు వెలికి కానరాక నిరాడంబరమైన జీవితమును స్వామి పెక్కిండ్లు గడపెను. మఠములో ఆతొండ సేవచేసిన పిదప 1910 లో ఆయన శ్రీశివానందలూరియానందస్వామిలతోగూడి అమరనాథమునకుయాత్రవెడలెను. యాత్రనుండి మరలిన పిమ్మట తన గురుదేవుని విశ్వసందేశమును ప్రచారము చేయుచు ఆయన బంగాళమందలి వివిధప్రాంతములలో పర్యటించెను. ఆపర్యటనములో ప్రజలలో ఆయన కలిగించిన యుత్సాహము ఇప్పటికిని పెక్కిండ స్మృతిపథమున నున్నది. ముఖ్యముగ తూర్పుబంగాళమునకు ఆయన పవిత్రసాన్నిధ్య ప్రేమాశీర్వాదముల భాగ్యము లభించినది. పోయినచోట నెల్ల పెద్దలయు పిన్నలయు మాన్యులయు సామాన్యులయు డెందములలో ఆయన స్పృహజీయరూపము ఇక ముఱవరాని రీతిలో హత్తుకొనెడిది. ఆయన పర్యటనము ఒకవీధుని జైత్రయాత్రను తలంపించెడిది. ఆగినచోట నెల్ల జనులు గుంపులు గుంపులుగా ఆయన చుట్టును మూగుచుండిరి. ఆయననోట వెలువడు ఉత్సాహకరములగు పలుకులను కొన్నింటినైన చెవిలో వేసికొనవలెనను ఆత్రమముతో ప్రజలు వేవనజాము నుండి నడిరాత్రివఱకు ఎడతెంపు లేక వచ్చుచుండెడివారు.

ఈ పర్యటనములో స్మరణార్హములును గుండెను కరగించునవియు నగు సంభవములు పెక్కు ఘట్టిలినవి. ఒక్కదానిని చెప్పగోరుచున్నాము. ఇందు ఆయన ఉదాత్తతయు సూక్ష్మదృష్టియు ప్రకట మగును. డాక్టానమీ పమున నొక పల్లెలో పాచిపట్టిన ముఱుగుడు నీటిగుంట ఉండినది. పల్లెలలో సాధారణముగ అనారోగ్యకారకము లవే. స్వామి తన వెంబడి నున్న యువకులను ఆనీటిని శుభ్రపఱుప నియోగించి అందుకు వారికంటె తాను ముందు పూనుకొనెను. ఆయన ఆదర్శముచేత ఉత్సాహముపొంగ యువకు లందఱును తక్షణమే ఆ తటాకమును శుభ్రపఱచిరి. వారు అంతటితో ఆగలేదు. విక్రమపురమున పెక్కు గ్రామములలో ఇట్టిముఱుగుడు జలాశయముల శుభ్రపఱచుటకు తా మొక సభగా కూడిరి.

ఈదీర పర్యటనముచేత ఆయన కారోగ్యము చెడెను. జ్వరగ్రస్తుడై మతమునకు ఆయన మరలెను. వైద్యులు దానిని ప్రాణ హారకమైన 'కళాఅజార్' వ్యాధిగా గుర్తించిరి. పరిసరములందు కొంత మార్పు ఉండనీ అని ఆయన దేవగడమునకు పంపబడెను. ఆవ్యాధితో ఆయన ఒకటిన్నర సంవత్సరములు బాధపడెను. ఆవ్యాధి తిరుగుముఖమునకు రానుండగా విషజ్వరమునకు ఆయన గుటియయ్యెను. ఆయనను కల్కత్తాలో బ్రలామ్యాసు నింటికి తెచ్చిరి. చేసిన వైద్యము పట్టలేదు. 1918-వ సంవత్సరము జూలై 30 తేదీ మంగళవారము మధ్యాహ్నం తరము ఆయన సన్నాహులయు సోదరశిష్యులయు నెదుట భౌతిక దేహము వీడి మహాసమాధి నొందెను.

ప్రాణహారకమైన వ్యాధిచే జిక్కి యున్న పూజును ఆయన విశ్వాసము తుణమేనిమఱుగు పడలేదు. ఆరోగ్యము కల్గియున్నప్పటివలెనే రోగకాలముననెల్లము ఆయన సదా "గురు కృపయే శరణము" అనుచుండెడివాడు. శ్రీ రామకృష్ణుని నామమును జపించుచునే యుండెడివాడు. దృశ్యప్రపంచవస్తువరంపరలో చూపు తగులొన్న సామాన్యమానవుడు ఆయన అధిగమించిన ఆధ్యాత్మికోన్నతులకు కొలది యిడ లేడు. రత్నపువీలువ నగలవర్తకునికే తెలియును. శ్రీరామకృష్ణుడు అతనిని రత్నపేటిక అని పేర్కొనెడివాడు. కాని చూపునడ్డనది అవిద్యాయవనికను తొలగింపగలదా?

ఆధ్యాత్మిక సాక్షాత్కారానుభవముల శిఖరమునందుకొన్న అందఱివలెనే ఆయనయు ఆయనుభవములను గూర్చి మోసమునే వహించెడివాడు. కాని ఆయనలో వెలుగొందుచుండిన జ్యోతి తఱుక్కు మన్న ఒక్కసంఘటనమును మాత్రము ఇచ్చట చెప్పచున్నాము. ఒకనాటి సాయంకాలము బేల్గూరుమతమున ఆరాత్రికమైన వెంటనే శ్రీప్రేమానందస్వామి దక్షిణపు వరండామూలలో ధ్యానమునకే కూర్చుండెను. ధ్యానమునకు మాయాలుగ పట్టు కాలము దాటెను. కాని స్వామి లేవలేదు. గుడిపరిచారకుడు దేవునకు నివేదింప భోగమును తెచ్చెను. తెచ్చిచూడగా స్వామి ఇంచుక మెనుకకు నిగుడుకొన్న మేనుతో శిలా ప్రతిమవలె నిశ్చలుడై కూర్చుండియుండెను. బడలికచే నిద్రలో నున్నాడని పరిచారకుడనుకొనెను. కొన్ని మార్గులు పిలిచెను గాని ఉపయోగము లేకపోయెను. ఆరాధనను ముగించుకొని వచ్చి మరల నొకసారి పిలిచి చూచెను. అప్పటికిని బదులు లేదు. అంత

నరేడు స్వామిముఖమున కెదురుగా నొక దీపమును పట్టుకొనెను. కొంతసేపటికి ఆయన కన్నులు తెరిచెను. 'నిదురించితిరా' అని అడిగినందుకు స్వామి జవాబుగ ఇట్లు పాడెను—

నిదుర మేల్కొంటి, నికమీంద నిద్రరాదు,
యోగదశలోఁ బ్రబోధము నొందినాడ,

మార, నీనిద్ర నిచ్చితి మగుడ నీకె,
నిద్రనే నిద్రపుచ్చితి నివుడు నేను,

పరిచారకునితో నిట్లనెను. ఈ సీతిలో నన్ను చూచితివేని పిలువకు, అజపకు, గురుదేవుని నామమును నాచేవిని చెప్పితివేని చాలును. నాకు స్మృతి కలుగును.

శ్రీ వివేకానందస్వామి సంస్కృతి

విక్రూరజ్యనమితి సర్వకార్యదర్శి - వరిష్ట శ్రీ యు. థాంట్ *

అధ్యక్షా, స్వాములారా, రాయబారి నైహూ,
మిత్రులారా,

అనిస్మరణీయమగు నేటి కార్యక్రమములో పాల్గొను మనియు ఈ ప్రముఖమహాముల సదస్సున ఉపన్యసింపు మనియు నన్ను కోరుట నిజముగ నాభాగ్య మనియే నాయభిప్రాయము. ఇందులకు నే సంతయు కృతజ్ఞుడను. ముఖ్యముగ ఈనా డిందు పాల్గొనుటకు అవకాశ మిచ్చిన స్వామిజీకి నేను కృతజ్ఞుడను. ఆతేండ్లకుముందు క్రొత్త ఉద్యోగపదవి నధిష్ఠించుటకై రంగూనును విశీ న్యాయార్కుకు వచ్చితిని. అంతకుమునుపు బర్మాలో నుండగా రామకృష్ణమిషనువారి కార్యప్రణాళికలలో నాకు మిక్కిలి సన్నిహితసంబంధ ముండెడిది. కాని ఈ దేశమునకు వచ్చినప్పటినుండి దురదృష్టవశమున కార్యభారము హెచ్చి, ఈ నగరములో ఈ మిషనువారు నిర్వహించు

చుండు మహాదాత్తకార్యక్రమములో కలిసి కొనుటకు నాకు సాధ్యపడదాయెను.

ఈరాత్రి మన మిచ్చట శ్రీ వివేకానంద స్వామి శతతమజయంతిమహోత్సవమును జరుపుచున్నాము. ఆయన నిర్వహించిన అసాధారణ కార్యములను నే నిప్పు డేకరువుపెట్టుట అనావశ్యకము. ఐనను నాకున్న ఈ స్వల్పవ్యవధిలో ఆయన ప్రచార కార్యక్రమమునుగూర్చి, ముఖ్యముగ ఈ దేశమున జరిగిన కార్యక్రమమును గూర్చి కొన్ని విషయములను చెప్పగోరుచున్నాను.

మీలో అనేకు లెఱుగుదురు. భారతదేశాధ్యాత్మికసందేశహరులలో శ్రీ వివేకానంద స్వామికి సాటి లేరు. భారతదేశచరిత్రముననే కాదు, అసియాచరిత్రములోనే ఆయన అప్రతిమానుడు. ఈ దేశమున ఆయన నిర్వహించిన పనిని నన్ను చెప్పనెత్తురేని దానికి విలువకట్ట

* తే 28-3-1968 దినాడు శ్రీ వివేకానందస్వామి శతతమజయంతిమహోత్సవసందర్భమున న్యూయార్కులో కావింపబడిన ఉపన్యాసము. వరిష్ట(శ్రీ)=హిస్ ఎక్స్ లెన్సి.

నిత్తురేని అది యిది : అటునదివండ్లకుమునుపు అమెరికా యునైటెడ్ స్టేట్సుకు ఆయన కావించిన నిత్యస్మరణీయత్రాత్ర ఉద్దేశము ఒక సంయోజనవిధానమును (సింథసిస్) కనుగొనుటే. భారతదేశమునకును అమెరికాసంయుక్త రాష్ట్రములకును, ఆసియాకును, పాశ్చాత్య ఖండమునకును అట్టి ఒదికను సాధింప వలెననెడి పట్టుదల ఆయనకు మిక్కిలిగా నుండినది. (శ్రీ) వివేకానందస్వామిని అర్థముచేసికొనవలెనని భారతదేశాధ్యాత్మికసాంస్కృతికపునాదులను ఆసియాఖండపుటాధ్యాత్మికసాంస్కృతికపునాదులను అర్థముచేసికొనుట చాలముఖ్యము.

మీలో అనేకులకు తెలిసియుండును. ఆసియాఖండమున మనకు దేహమునకంటె మనస్సు ముఖ్యము. మనస్సునకంటె ఆత్మ ఇంకను చాల ముఖ్యము. మనలో నేమి జరుగుచున్నదో కనుగొనుట, నిజమును కనుగొనుట, మనలోనున్న పరమార్థమును కనుగొనుట, మానవుని అసాధారణనైతికాధ్యాత్మికగుణములను అర్థముచేసికొనుట — ఇదే ఆసియాఖండమున అనుశ్రుతముగ వచ్చుచుండు విద్యావిధానలక్ష్యము. “అనుశ్రుతము”గా అనుమాటను నొక్కి చెప్పుచున్నాను. అనగా ఆత్మను సాక్షాత్కరించుకొనుట, వినయము, వృద్ధులపట్ల భక్తి మున్నగు ఆధ్యాత్మికగుణముల తెలిసికొన యత్నించుట — ఇదే ఇన్ని శతాబ్దాలుగను ఆసియాఖండమందలి విద్యాసంస్కృతీనాగరికతలకు అనుశ్రుతముగ ఏర్పడియుండు లక్ష్యము.

పాశ్చాత్యదేశములందు వారి విద్యాలక్ష్యముల నా యీ వివరణము సరియగుచో, ఊనిక బుద్ధిని పెంపొందించుకొనుటయందే, ఇచ్చట మానవుని బుద్ధిని పెంపొందజేసికొనుటయంద

దున్న ఊనిక అతిమాత్రము. పాశ్చాత్యదేశములని నేనన్నప్పుడు అందు అమెరికాసంయుక్త రాష్ట్రములును పశ్చిమయూరపును యూరపునందలి యితరదేశములును కూడ చేరును. డాక్టర్లను శాస్త్రవిజ్ఞానులను ఇంజనీర్లను గృహింతులు, ఆకాశమున క్రొత్తలను కనుగొనుట, చంద్రమండలమునకు అంగారకగ్రహమునకు నక్షత్రములకు దారులు కనుగొనుట — ఇదే ఇప్పటివఱకును పాశ్చాత్యదేశములందలి విద్యావిధానలక్ష్యము. నైతికాధ్యాత్మికగుణములను పెంపొందజేసికొను విషయము ఇచ్చట ఇంచుమించు ఉపేక్షింపబడినది.

నైతికాధ్యాత్మికాభివృద్ధి లేక కేవలము బుద్ధినిమాత్రము పెంపొందజేసికొన్నచో ఒకదాని వెంటబడి నొకటిగా చిక్కులు వచ్చుచునేయుండు నని నా దృఢాభిప్రాయము. ఈ ఇరువదియవశతాబ్దముధ్యకాలమున వ్యోమయానయగమున బుద్ధిని పెంపొందజేసికొనుట మాని కేవలము నైతికాధ్యాత్మికాభివృద్ధినే సాధింపజూచుట దేశకాలవిరుద్ధము. తావున ఇరువదియవశతాబ్దపుట తర్కార్థమున కావలసిన దేమనగా అదో ఇదో మాత్రమే గాక దాని దీని సంయోజనము సామరస్యము కావలెను. అప్పుడే మానవునకు అఖండపరిపూర్ణ కలుగును. వైజ్ఞానికముగను నైతికముగను ఆధ్యాత్మికముగను కూడ మానవు డభివృద్ధి నొందవలెను. అప్పుడే మానవుడు తన ఆధ్యాత్మికధర్మలక్ష్యములను సాధించుకొన శక్తుడగును.

ఈదేశమున (శ్రీ)వివేకానందస్వామి నిర్వహించిన కార్యక్రమమునకు ముఖ్యోద్దేశమును పరిశీలింప యత్నించితిమేని, దానిని నే నిట్లు వివరింతును. సంస్కృతీనాగరికతలనుగూర్చిన

ప్రాచ్యుల ఆశయములకును పాశ్చాత్యుల ఆశయములకును సామరస్యము కుదుర్చువలె నని, ఒక విధమైన సంయోజనమును సమకూర్చువలె నని ఆయన అభిలషించినాడు. అట్టి సమన్వయసామరస్యములు అటువదియేండ్ల నాడు ఎంత ఆవశ్యకములై యుండెనో, పెనుగులాటలు పోతిక్కియున్న ఈ కాలమున అంతకంటె ఎక్కువ ఆవశ్యకములై యున్నవి. శతాబ్దములుగ మానవకోటి కూడబెట్టిన నెతికాధ్యాత్మికగుణములను ఉపేక్షించుట గాని మజుచుట గాని నేటికర్తవ్యముగాదు. ఆగుణములే మతధర్మసర్వస్వపేటికకు కుండచెకోలులు.

నాకు తెలిసినంతవఱకు శ్రీ వివేకానంద స్వామి బోధించిన మఱొక పాఠము సహనావశ్యకత, మానవుల సంబంధ బాంధవ్యములలో సహనావశ్యకత. మతరంగమునమాత్ర ముండు సహనము కాదు, అన్నిక్రియారంగములలోను ఉండవలసిన సహనము. ఈ సహనసందేశమునకు అటువదేండ్లకుముందుండిన ఆవశ్యకతకంటె పోరాటములు చెలరేగియున్న ఈ కాలమున మఱొక యెక్కువ యని నా యభిప్రాయము. చారిత్రకపరిణామములను కొన్నిటిని పరికింతము, కొన్ని శతాబ్దములకు మునుపు మతసహన మనునది లేనే లేదు, మతసహనము అసంభావ్యముగ నుండినది. మతపేతుక యుద్ధముల (క్రాసేడ్సు)ను చూడుడు. ఆ కాలమున క్రైస్తవేతరు లందఱును మతద్రోహులని క్రైస్తవులు నమ్మిరి. చాలదృఢముగా నమ్మిరి. వారియభిప్రాయమున మహమ్మదీయులును మతద్రోహులే, హిందువులును బౌద్ధులును యూదులును మతద్రోహులే, యూరోపు చరిత్రనబట్టి చూతుమేని, 'క్రైస్తవులు మతద్రోహు'లని మహమ్మదీయులును చాల దృఢ

ముగ నమ్మిరి. కావున క్రైస్తవులును సారసినులు (ముస్లిములు)ను ఒక రొక్కరిని మట్టుబెట్ట నిశ్చయించుకొనిరి. మతపేతుకయుద్ధములు ఎన్నో చెల్లినవి. లక్షలకొలది మనుష్యులు, క్రైస్తవులును, ముస్లిములును బలియైరి. వివేకాయమైన పిమ్మట క్రైస్తవమతమును ముస్లిముమతమును ఎట్టిసంఘర్షణలును పెనుగులాటలును విరోధములును లేక పొందు పొసగి మైత్రితో మెలగవచ్చునని ఉభయులును గ్రహించిరి. ఆనాటినుండి మహమ్మదీయ క్రైస్తవమతములు మైత్రితో ప్రక్కప్రక్కనే వర్తిలుచున్నవి. ఈ ఇరువదియవ శతాబ్దములో మతసహన మున్నది లెండి. ఇందుల కపవాదములు లోకమున కొన్ని ప్రాంతములలో ఉండవచ్చును గాని సమష్టిగా చెప్పవలె ననిన నూతిన్నూ తేండ్రకు మునుపు యథార్థముగ అనుభవములో లేనిది ఇప్పుడున్నది. రెండు మూడుతరములకు మునుపు మతసహనము లేదు గాని ఇప్పుడున్నది.

అలాగే ఇరువదియవ శతాబ్దపు ద్వితీయార్థ భాగమున రాజకీయసహనము లేదని చెప్పవచ్చు; చెప్పిన మీదట తప్పక ఏకీభవించు రని నా నమ్మకము. ఇందు మన మాత్సర్యపడవలసినది లేను, మానవప్రకృతి అట్టిది. విరోధ ద్వేష ప్రభృతి భావోద్రేకములకు ఒక్కొక్కప్పుడు మానవులు పాల్పడుచుందురు. ఉన్నాదము సహితము ఒక్కొక్కప్పుడు వారి కభిమత మగును. రాజకీయసహనము ఇప్పుడు ఊకవేళ లేకున్నను మనతరములోనో లేక మనకు తర్వాతి ఒకటిరెండుతరములలోనో కల్గి తీరునని నాకు తోచుచున్నది. ఈ సహనశీలము "ఒరులను బ్రతుక నిమ్ము, నీవును బ్రతుకుము" అనెడి ఈ వేదాంతము, ఎదుటివాని దృక్పథ

మును అర్చముచేసికొన ప్రయత్నింపవలె ననెడి ఈ యాశ్చర్యము—ఇవే శ్రీవివేకానందస్వామి లోకులకు, ముఖ్యముగ అమెరికనులకు, కఱపిన పాఠములు. స్వామిజీ ఉపదేశములనుండి నేర్చుకొనదగిన గొప్పపాఠము లివి యని నా యభిప్రాయము.

స్వామిజీ పూనుకొన్న పని సమన్వయసామ రస్యసంపాదనము, సహనోపదేశము అని చెప్పి నప్పుడు సంస్కృతిని నాగరికతనుకూడ మన మరముచేసికొన ప్రయత్నింపవలెను, నాగర కత ఇట్టి దని నిర్వచించుట చాల కష్టము. నాగరకతనుగూర్చి తప్పభిప్రాయములు అపో హాలు ఉన్నవి, ప్రాచ్యదేశములం దున్న సంస్కృతీనాగరకతలు ఒకరకము వనియు పాశ్చాత్యదేశములం దున్న సంస్కృతీనాగర కతలు వేటొకరకము వనియు జనులు సామాన్యముగ అభిప్రాయపడుచున్నట్లున్నది. నాగర కత హృదయగుణములను కొన్నింటిని సూచిం చును, నాగరకుడైన భారతీయునకును నాగ రకుడైన అమెరికనునకును నైతికముగగాని మానసికముగగాని ఆధ్యాత్మికముగగాని ఎట్టి భేదమును గుర్తింప లేము, కాని నాగరకుడైన భారతీయునకును నాగరకుడైన అమెరికనున కును వారివారి దేశీయులకును ఎంతో భేదము కననగును. కాబట్టి ప్రాంతీయముగ నాగరిక తను మనము వర్గీకరింప లేము, నాగరకత ముఖ్యముగ ప్రతిభాదార్యసంభవము.

నాగరకతల సంఘర్షణలును సంస్కృతుల సంఘర్షణలును అశాంతికిని యుద్ధములకును కారణము లనెడి మఱొక దురభిప్రాయము కూడ నున్నది. ఇదియు లేప్పు అనియే నా అభి ప్రాయము, చరిత్రను చదివితేరేని ఇంగ్లండు ప్రాన్సు దేశములకును, ఫ్రాన్సు జర్మనీదేశము

లకును, మాటిమాటికిని జరుగుచుండిన యుద్ధ ములను గుర్తింపగల్గుదుము. ఆ దేశాలవా రందఱును ఒక్క-నాగరకతకే ఒక్క-సంస్కృ తికే చెందినవారై నను పోరాడుకొనిరి, ఆసియా ఖండమందలి దేశములలోను ఇంతే, ఒక్క- సంస్కృతికే ఒక్క-మతమునకే చెందిన దేశాల వారు ఒకరితో నొకరు ప్రతికూటాబ్దియందును పోరాడుకొనుచునేయుండిరి. కావున నాగర కతాసంస్కృతీవిభేదములే తప్పక యుద్ధములను కల్గించున వని చెప్ప లేము. యుద్ధములకు ముఖ్యకారణము మానవులలోని దౌర్జన్యము, వారు ఏ దేశీయులైన నగుదురు గాక. ఈ విష యమును గూడ శ్రీవివేకానందస్వామి తన ఉపన్యాసములలోను ప్రతిపాదనలలోను నొక్కి- చెప్పియున్నాడు.

ఆయన తన అమెరికనుమిత్రులకు వెక్కం డ్రకు ధ్యానోపాసనమార్గములను నేర్పు ప్రయ త్నించెను. ఆ మార్గములు అనుశ్రుతముగ వచ్చుచుండు ఆత్మాన్వేషణవిధానములు, ఆసి యాలో ముఖ్యముగ సంస్కృతీసంపన్నమైన హిందూదేశమున విద్యావిధానములో ఊనిక ఆత్మాన్వేషణముపై నే ఉండెడి దని ఈవఱకే మనవి చేసి యున్నాను. పాశ్చాత్యదేశముల విద్యావిధానములో ఊనిక మానవునివైజ్ఞాని కాభివృద్ధిపై నే అనియు ఇతఃపూర్వమే మనవి చేసి యున్నాను. ఆసియాలో, ముఖ్యముగ భారతదేశమున, ఆత్మప్రాప్తికి ఈ ధ్యానోపాస నలే మార్గములు. పాశ్చాత్యదేశీయులకు అవి అర్థమగుట కష్టము. శ్రీవివేకానంద స్వామి ఈ ధ్యానోపాసనమార్గములను పాశ్చా త్యులకు అత్యంతసరళమైనరీతిలో వివరించి చెప్పుటకు ప్రయత్నించినాడు. ఇతరరంగము లలో లేక వైజ్ఞానికరంగములో మాత్రమే

పాశ్చాత్యులు పెంపొందియుండుటచే వారి అభివృద్ధి అట్లు పాక్షికముగ నుండనీయక సమగ్రమైనదానినిగా చేయవలె నని స్వామి సంకల్పము. ఏల యన వట్టివైఖానికాభివృద్ధిచేత మన మెంతసేపటికిని వెలువలి ప్రపంచమును మాత్రమే సికొనగల మని స్వామి అభిప్రాయము. ఇది సమంజసమైన అభిప్రాయమే, అమెరికాలో యూరోపులో రష్యాలో — ఈ దేశాలలో మనకు వెలువలనున్నవాని నిర్వచనము అత్యంతస్పష్టముగ చేయబడియున్నది. కాని మనకు లోపల ఉన్నది అగాధముగను అంధకారబంధురముగను గహనముగను ఉన్నది. కావున స్వామి ఈ దేశమునకు వచ్చినప్పటినుండి ప్రచురించిన పుస్తకములలో ఈ ధ్యానోపాసనవిషయములను స్పష్టపఱచెను. ఈ విధానములనుగూర్చి ఆయన ప్రవచనములలో నొకదానిని మీరిప్పుడు చదివి వినిపించిన బాగుండునని తోచుచున్నది.

ధ్యానమునుగూర్చి స్వామి వ్రాసినదిది : “నీవు నీమనసును ఒక లక్ష్యముపై స్థిరముగ నెలకొల్పనలెను, ధ్యానము తైలధారనలె ఎడతెంపు లేకుండవలెను, సామాన్యమానవుని మనస్సు విభిన్నలక్ష్యములపై చెదరుచుండును, ధ్యానసమయములోకూడ మనస్సు మొదట అల్లాడుచునేయుండును, మనస్సులో ఏకోరిక యైనను తలయెత్తును గాక! ప్రశాంతముగ కూర్చుండుము, వచ్చు ఆశయములు ఎట్టివో కనుపెట్టుచుండుము, అట్లు కనుపెట్టుచునే యుండుటచే భావతరంగములు అణగి మనస్సు ప్రశాంత మగును. ఈతరంగములు మనోభావనావ్యాపారమును సూచించును, ఇతః పూర్వమే ఏఏవిషయములనుగూర్చి గాఢముగా ఆలోచించుచుంటిమో అవి స్మృతితలమున

కడుగున ప్రవహించుచునేయుండును. ధ్యానమునకు కూర్చున్నప్పుడు అవి మనసులో పైకి వచ్చును, ధ్యానసమయమున ఈతలంపుల కల్లలముల పోటు, నీమనస్సు ఏకాగ్రత కున్న ఖమగుచున్నది అనుటకు సాక్ష్యము,” నాకు తెలిసినంతవఱకు ఉదాత్తమును స్పృహణీయమునగు ధ్యానోపాసనలసాధనకు ఇది సరళతమమైన వివరణము. ఈసాధనలు ఆసియాలో పెక్కుభాగములలో ఇప్పటికిని ఆచరణలో నున్నవి.

శ్రీవివేకానందస్వామిలసందేశములలో కలహకల్లాలినిబిడమైన ఈయగమునకు చాలముఖ్యమైనదియు చాల ఉచితమైనదియు ఇది. “మిమ్ము ఒక క్రొత్తమతములోనికి దింపుటకు కాదు నే నీ దేశమునకు వచ్చినవి. మీ మతమున నీ మెచ్చు స్థిరపఱచుటయే నా కాంక్షితము, మెథడిస్టు మఠిత మేలైన మెథడిస్టుగా, ప్రెస్బిటేరియను మఠిత మేలైన ప్రెస్బిటేరియనుగా, యూనిటేరియను మఠిత మేలైన యూనిటేరియనుగా — కావలెననుటే నా కోరిక.” మతసహనమునుగూర్చి ఆయన చెప్పిన వాక్యముగూడ ఉదాహరణార్హము. నా అనుభవములో అంతటి వివేకసంభృతమైన సూక్తివే జొకటిలేదు, ఆయన వాక్యము : ‘గతకాలముననుండిన సకలమతములను నేను తలదాల్చును, వానినెల్ల పూజింతును, వానిలో ఒక్కొక్కమతానుసారము నేను భగవంతునారాధింతును, భగవంతుని వారారాధించు రూపములలో నెల్ల నేనును ఆరాధింతును, నేను మహామృదీయునితోకూడి మనీషుకు పోవుదును, క్రైస్తునితో కలసి చర్చిలో చొచ్చి సెలువకు మొక్కుదును, జౌదాలయమున ప్రవేశించి బుద్ధుని ధర్మమును శరణుజొత్తును,

వివినములకేగి ఎల్లరడెందముల వెలుగొందించు చున్న జ్యోతిని సాక్షాత్కరించుకొన తపసు చేయుచున్న హిందువుతోగూడి ధ్యానింప గూర్చుందును. నేను ఈమతముల నన్నిటిని అనుసరించుటే కాదు, భవిష్యత్కాలమున వచ్చు మతములకుకూడ నాహృదయక వాటము లెఱచియుంచుకొందును.”

ఇవి అత్యంతవివేకసంభృత సూక్తులు. మిత్రులారా, ఈశుభసమయమున భూతభవిష్య ద్వర్తమానకాలములలో సాటిలేని మహాపురు

షుని పూజింప సమావిష్టలమై యున్న మనము ఆయన మనకు కఱపిన ప్రతిజ్ఞానిర్వహణమునకు మన జీవితము నంకిత మొనర్చుకొందముగాక. ఆప్రతిజ్ఞ; “కైస్తవులను మేలైన కైస్తవులుగ చేయవలెను. హిందువులను మేలైన హిందువులుగ చేయవలెను. ముస్లిములను మేలైన ముస్లిములనుగా చేయవలెను. బౌద్ధుల మేలైన బౌద్ధులనుగా చేయవలెను. యూదులను మేలైన యూదులునుగా చేయవలెను.” మీకు నా అత్యంతకృతజ్ఞ తాభినందనములు.



నాగురు దేవుడగు శ్రీవివేకానందస్వామి సంస్మృతులు

శ్రీ సదాశివానందస్వామి

[ఆయనపేరు, ఆయనతో సంబంధపడినవి, ఆయనచోటు, ఆయన మాటాడినవారు, ఆయన స్ఫురించినవస్తువులు — ఇవన్నియు నాకు పరమపవిత్రములు. వీలయిన ఆవి నా ప్రాణనాథునివి. నేను జీవించుట, చరించుట, వసించుట, మాటాడుట, నవ్వుట — ఇదంతయు నా స్వామిప్రీతికే. ఎన్నడుగాని నేను దుఃఖింపజాలను, వీలన నేను దుఃఖించుట ఆయన కిష్టము లేదు. ఏదేని దుఃఖమే సంభవించినను అందుకు నేను సంతోషింపవలె, వీలన అది నా ప్రాణనాథుడు నాకు ప్రత్యేకముగ ప్రసాదించినది, దుఃఖించునది ఈ దేహ మనెడి ‘నేను’ గాదు. నా ప్రాణనాథునిసామ్రైజ్య ‘నేను’. ఆయన ఎవరినిగాని ఎప్పుడుగాని ద్వేషింపడు. కావున ఎవరిని గాని ద్వేషించుట నాకును అశక్యము. నామనసు వారివంక న సహజముగ పాటుట నాగురునాథునికైయే. లోకమందలి ప్రతిప్రాణియు ఆయనది. నేనును ఆయనవాడనే, కావున వారును నావారే. ఆయన నాస్వామి, నాదేవుడు, నాకంటి పాప, నానవ్వు, నా నాళములలోని రక్తము, నాహృదయమునకు హృదయము, నాయెముల లోని గుజారు, మజ్జ. నేను పూర్తిగా నిరుపాధికముగ ఆయనవాడను.]

దర్శనము

బ్రీహదులో ఒకమూల ఆరా అను నగ్రమున్నది. అట జిల్లాకోర్టుస్థాయవాది ఒకరు చెప్పగా శ్రీవివేకానందస్వామిపవిత్రనామము

నాజీవితమున మొట్టమొదటిసారి నాచెవిని బడినది. ఆ న్యాయవాది ఒకనాడొక గ్రంథాలయమున కొందఱు మిత్రులతో మాటాడుచు చెప్పుచుండెను — కల్ప-త్రాలోని ఒకబంగాలి

కుటుంబమునకు చెందినవాడని, హిందు సన్న్యాసి అని, చికాగోలో జరిగిన విశ్వమత మహాసభలో సనాతనహిందూధర్మస్వరూపమును నాటినాడని, మహాద్భుతములు సల్పినాడని, ఆ మహాసభలో సమావిష్టమైన బహుమతప్రతినిధులయు పండితవరసలయు ఎదుట అజరామరమగు హిందూసనాతనధర్మప్రభావమును మహత్త్వమును నచ్చ చెప్పినాడని

విదేశీయులకు అట్లు నచ్చ జెప్పిన ఆ యువ సన్న్యాసి పేరు నాచేవిని పడినంతనే నన్ను కదల్చి వైచినది, ఆయనను నే నంతపజుకు దర్శించియుండ లేదు కాని, ఆయన నాకాత్మబంధు వనిపించెను, అత్యంతప్రియతము డని పించెను.

* * *

1898 జూలైలో మా అన్నగారు ఆకస్మికముగ మరణించిరి, దుఃఖార్థవమగ్నయగు మా అమ్మ, విలంతువు, కాశిలో ఉండినది, నేనును అచటికి చేరుకొంటిని, నాకప్పటికే మంత్రోపదేశమైయుండెను, బృందావనములోని శ్రీరంగనాథాలయమునకును మధురలోని ద్వారకాధీశాలయమునకును ధర్మకర్త శ్రీరంగనాథాచార్యస్వామి, ఆయన శిష్యుడు శ్రీభాగవతాచార్యస్వామి, ఆయనకు శిష్యుడు శ్రీరామస్వరూపాచార్యస్వామి, ఆయన నాగురువు, స్వామి నన్నొక వైష్ణవబ్రహ్మచారినిగా చేర్చుకొన్నాడు, బ్రహ్మచర్యమునకు విహితములైన ఆరాధననియమాలు సాధననియమాలు అన్నియు ఉండినవి, ఆదినాలలోనే శ్రీసురేశచంద్రదత్తగారు రచించిన 'శ్రీరామకృష్ణుని జీవితసందేశాల' గ్రంథమును నేను చదివియుండినాను, ఆగ్రంథము నన్నెంతో ఆకర్షించి

నది, నాకును ఇతరులకు పెక్కండ్రకును జీవితపారమార్థికత్వస్థను అనంతరకాలమున తీర్చునున్న వాహినికి ఉత్పత్తిస్థానసమీపమునకు నేనావిధముగ వచ్చితిని.

అది ఆశ్వయుజమాసమున మహాష్మి, శ్రీజగద్గురభ్యుదయోత్సాహి నేను కాశిలో దుర్గామందిరమునకు పోయితిని, తర్వాత పూజ్యశ్రీ భాస్కరానందస్వాములను దర్శించుటకు కూడ నేను ఈమిత్రునితో గూడియే పోయితిని, అప్పుడు ఆ స్వామి అమితమహారాజుగారి ఆరామభవనమున వసించుచుండిరి, ఎవరితోనో సంభాషించుచుండిన శ్రీనిరంజనానందస్వామిని శ్రీశుద్ధానందస్వామిని నేను చూచినదచ్చటనే, చూచి ఆకృష్టుడ నైతిని, వారినడుమ కాపాయాంబరములు దాల్చి ఒడ్డుపొడుగుగల వ్యక్తిని చూడగానే శ్రీవివేకానందస్వామి నాతలంపునకు వచ్చినారు, ఆయన అప్పటికి భారతదేశమునకు వచ్చియైనది.

ఆ స్వామియే శ్రీవివేకానందస్వామిగనుండు ననుకొని, నిజము తేల్చుకొనుటకై వేచియుంటిని, ఆ స్వామి శ్రీభాస్కరానందస్వామిని గని 'ఓమ్ నమోనారాయణాయ' అని అభివందనము చేసెను, శ్రీభాస్కరానందస్వామియు తతణమే 'ఓమ్ నమోనారాయణాయ' అని ప్రత్యభివందనము కావించెను, అంతరంగికముగ మిక్కిలి పరిచితులట్లు వారు మాటాడుచుండిరి. ఎట్లో ఒకట్లు శ్రీవివేకానందస్వాముల ప్రస్తావము వారినడుమ గలిగెను, ఆ పేరు వినగానే గంభీరమైన శ్రీభాస్కరానందస్వాముల నెమ్మొమున ప్రేమాదరములు వెలికి తొనకెను, "సోదరా, నాకొక్క

సారి శ్రీవివేకానందస్వాముల దర్శనము చేయింపవోయి". భాస్కరానందస్వామి గొప్ప పండితుడనియు సిద్ధుడనియు గౌరవము గల పెక్కండ్రు ఆయనను పరివేషించియుండిరి. వారే మనుకొందులో అను విషయము నాయన లక్ష్యపెట్టలేదు. ప్రేమభరితమైన శ్రీవివేకానందసంస్కరణమందే ఆయన నిను గుడ్డె యుండెను. శ్రీవివేకానందుని ఆయన ఇంతకుముందు కలిసికొనియుండెను, *

భాస్కరానందస్వామి యావద్భారతదేశ ప్రత స్తినందిన యోగి, జ్ఞానగంధీడుడు, ఆయన స్వామిజిని దర్శింప ఆత్రపడుచున్నాడు. వీలై సచో ఆక్షణమందే దర్శింప గోరుచున్నాడు. ఆయన ఉబలాటము నన్ను కదలించివేసినది. ఏల యన నాడెందముననే నిగూఢముగ నున్న ఒక కోరిక వింతగా ఆయనలో ప్రతిఫలించిన ట్లుండెను. శ్రీనిరంజనానందస్వామి "ఆయన ఇంచుక అస్వస్థుడైయున్నాడు. చోటుమార్పుకై ప్రస్తుతము దేవగడమున నున్నాడు. నేను తప్పక ఆయనకు వ్రాసెదను" అని సవినయముగ బల్కిన. "అగుచో; చీకటిపడిన వెంటనే

నీవు దయచేసి ఇంకొకసారి ఇటుకు రమ్మ" అని భాస్కరానందస్వామి అనెను. వెంటనే వారు చీలిపోయిరి. ఇంతసేపు నేను కనుపెట్టి యుండిన వ్యక్తి కనుచాటై పోయెను. తర్వాత విచారింపగా అతని పేరు తెలిసినది. అతని పేరు శ్రీనిరంజనానందస్వామి. అతడు వివేకానందునితో బాటు శ్రీరామకృష్ణుని శిష్యుడు.

1898 సెప్టెంబరు నెలలో ఒకదినము నిత్య ధ్యానప్రారంభము ముగించుకొని నేను వెలికి నచ్చుచు శ్రీచాదుచంద్రదాసును కలిసికొంటిని. ఈయనే అనంతరకాలమున శ్రీరామ కృష్ణచంద్రదాయనస్వామిసంఘమున శ్రీశుభానందస్వామియై వారణాసిలోని శ్రీరామకృష్ణ మిషనుసేవా కేంద్రమును స్థాపించిన వాడు. అప్పుడే కల్కత్తానుండి వెలువడుచుండిన 'ఉవోద్భవ' పత్రికకు చందాదారులను చేర్చుటలో పలుకుబడిని వినియోగించి తోడ్పడవలసినది అని ఆయన నన్నడిగెను. కాని అప్పుడప్పుడు ఏకాంతముగ కొంతకాల ముండుట కెట్లైన పోవుట నావాడుక. అనాడే నే నట్లు తరలవలసిన దినము. అసిఘట్టమున నున్న

* ఆ మొరకాక పోవుటకుముందు పరివ్రాజకసాధువుగా పర్యటించుచుండిన దినాలలో ఒకనాడు శ్రీవివేకానందస్వామి శ్రీ భాస్కరానందస్వామిని దర్శింపవచ్చెను. పరమహంసల లక్షణములనుగూర్చి శ్రీ భాస్కరానందు డుపన్యసించుచుండెను. రజతస్ఫర్ణములస్ఫుర్చున పైతము పరమహంసలు సహింపజాల రని ఒక గ్రంథముండి ఆయన చదివి చెప్పుచు "ఈ కలియుగములో అట్టి పరమహంస లొక్కరైనను లేరు రెండి" అనెను. వెంటనే శ్రీవివేకానందస్వామి లేచి "అట్టి పరమహంస నొక్కనిని నేను ప్రత్యక్షముగ చూచి యున్నాను. వెండిబంగారుల మూ పెండుకు, ఇత్తడిపాత్రకైనను ఆయన ముట్టుకోలేడు. స్పృశించుటకై చాప జూచినను ఆయన చేతులు తమంతట తామే వెనుకకు లాగుకొనును" అని చెప్పెను. ఆ మాటయందవిశ్వాసమును దెల్పుచు భాస్కరానందుడు చిఱునవ్వు నవ్వెను. శ్రీవివేకానందస్వామి ఆ మాట నే మరల మరల నొక్కి చెప్పెను. తనమాట కెదురాడగల ఆయువనస్వామిని ధైర్యము భాస్కరానందుని కనలించెను 'హా'యి 'హా'యి' అని ఆయన పీలిచెను. అందుల ఆగమ ముగమమే. యువనస్వామిని అటనుండి వెడలించుట కెవరినో పీలిచెను. వినుగుకొనును 'నామాట నిజము నీ కొకనాటికి తెలిసేదప్పుడులే' అనుచు శ్రీవివేకానందస్వామి వెడలిపోయెను.

వైష్ణవమతమునకు పోయి అట కొంతకాలముండ నెంచితిని. కావున సాయపడుట కప్పుడు నాకు సాధ్యము కా దంటిని. కాని ఆయన నాతో వచ్చి యుందు నని పట్టుపట్టెను. మేము మిత్రుల మగుటకు ఎంతో కాలము పట్ట లేదు. రామకృష్ణమిషనువారు ప్రచురించిన గ్రంథములను కొన్నిటిని ఆయన నాకు చదువ నిచ్చెను. అందులో కొన్ని శ్రీవివేకానందస్వామి ప్రణీతములు. నామిత్రుడగు శ్రీకేదారనాథమల్లికు నింట ఒకపతనమందెరిమునే ఏర్పాటుచేసికొంటిమి. ఈ కేదారనాథమల్లికే అనంతరకాలమున శ్రీ అచలానందస్వామి అయ్యెను. శ్రీ చారుబాబు సుమారు రెండేండ్లు కష్టపడి కర్మయోగప్రాముఖ్యమును ఆధ్యాత్మికాభివృద్ధికి దాని సాధకతను మాకు నచ్చు చెప్పెను. యోగపుటితరవైఖరుల నొక్కి చెప్పనవైన శ్రీవివేకానందస్వాముల ఇతరగ్రంథములను కూడ ఆయన మాకు చదివి వినిపించెను. కొన్ని సమయముల కేదారబాబు నింటను

చారుబాబు గృహమునను కొన్ని సమయముల మా కుటుంబముండు నింటను మా సమావేశములు జరుగుచుండినవి. ఈవిధముగ ఆయన కొందఱు యువకుల ప్రోగుచేసి, జైమినిరంజన మజుందారు - కేదారనాథమల్లిక్కు - విభూతి ప్రకాశబ్రహ్మచారి - హరినాథదేవదారు - హరిదాసఛాటర్జీ - దుర్లభచంద్రఘోష్ - జ్ఞానేంద్రనాథసింహ - పండిత శివనాథభట్టాచార్య అను వారితో డ్వాంటుతో ఒక చిన్న - చాల చిన్న - సేవాకేంద్రమును * ప్రారంభించెను. కొన్నాళ్లపిదప రాయప్రమదాదాస మిత్రబహదూరు (ఎమ్. ఏ.) అనువారు మాతో కలిసిరి. ఆ ప్రాంతీయులపరివత్తు ఒకటి ఇట్లు రూపొందెను. ఆయన నాయకత్వమున ఆ పరిషత్కార్యము కొన్నాళ్లు సాగినది. ఆయన మరణించిన పిమ్మట స్వామిజి ప్రోత్సాహము మేరకును ప్రజల అభ్యుపగతితోను ఈ సంస్థ మిషనువారికి అప్పగింపబడినది.

(సకేవము)



* మొదట అది నాల్గవకాల మూలధనముతో ఆరంభమయ్యెను. కాశీనగరమున ఒకవీధిని ఒకముసలమ్మ కలరాతో బాధపడుచుండెను. ఆ మెకు ది క్కెవ్వరును లేరు. ఆసుపత్రిలో చేర్చుట కందుబాటు కాదు. ఆ మెను గని దయాళువైన శ్రీ జైమినిరంజనమజుందారు ఆ మెను తన మిత్రులలో నొకనియింటికి చేర్చెను. ఇది 'కాశీ సేవాశ్రమమున'కు వీజము.

పురాణవాఙ్మయము

శ్రీయుతులు పాటీలు తిమ్మారెడ్డి, ఎం. ఏ.

బోయనపల్లి రామారావు, బి. ఏ. గారలు

(గతసంచిక తరువాయి)

తెలుగు పురాణములు : ఇందు పేర్కొన్న సంక్షిప్తపరిచయ మీక్రింద ప్రదర్శింపబడు పురాణములును, పురాణభాగములును తెనిచున్నది. గింపబడినవి. నాకు లభించినంతవఱకు వాని

కాలము	కవి	పురాణము	అంకితము
1325	మారన	మార్కండేయపురాణము	నాగయగన్నమంత్రి.
1340	ఎఱ్ఱన	నృసింహపురాణము	నృసింహస్వామి.
1350	కమలనాభుడు	పద్మపురాణము	?
1400	శ్రీనాథుడు	భీమఖండము (స్కం)	వీరభద్రాదేవి.
	,,	కాశీఖండము (స్కం)	అన్నయ మంత్రి.
,,	తురగారాజకవి	నాగరఖండము	?
1410	బమ్మెర పోతన	శ్రీమద్భాగవతము (1-4, 7-10 స్కంధ)	శ్రీరామభద్రుడు.
	గంగనార్యుడు	భాగవతము (5 స్కం)	శ్రీకృష్ణుడు.
,,	సింగయ్యార్యుడు	భాగవతము (6 స్కం)	శ్రీరామభద్రుడు.
,,	వెలిగండల నారాయ	భాగవతము (11-12 స్కం)	,,
1420	మడికి సింగన	పద్మపురాణము	కందనమంత్రి.
1460	పినవీరభద్రుడు	నారదపురాణము	?
1480	నంది మల్లయ, ఘంట సింగయ	వారాహపురాణము	నరసింహదేవరాయలు.
1500	నూరన (వెన్నెలకంటి)	విష్ణుపురాణము	రాఘవరెడ్డి.
	లింగమకుంట తిమ్మకవి	మత్స్యపురాణము	?
,,	,,	వామనపురాణము	?
1508	పెద్దయ్యమంత్రి	వాయుపురాణము	చినగంగయ.
1509-10	తెనాలి రామలింగడు	లింగపురాణము	
1530	పింగళి నూరన	గరుడపురాణము	
,,	వాసిరాజు రామన్న	నారదీయపురాణము	
1800	సోమనాథకవి	నూతసంహిత (స్కం)	కామారెడ్డి.
	కోడూరి వేంకటాచలపతి	శివరామస్మృతఖండము (స్కం)	
,,	శ్రీధరమల్లి వెంకట్రామకవి	బ్రహ్మోత్తరఖండము	శివుడు.
1850	గోపీనాథం వేంకటకవి	శ్రీకృష్ణజన్మఖండము	శ్రీకృష్ణుడు.
1898	చిల్లపాటి రామానుజశర్మ	కల్కిపురాణము	?
1899	మండ కామేశ్వరకవి	కూర్మపురాణము	?
1910	జనమంచి శేషుద్రెశర్మ	బ్రహ్మాండపురాణము	వేంకటేశ్వరుడు.
1928		బ్రహ్మపురాణము	,,

వర్ణన భేదకారణము: 'ఋచః సామాని ఛందాసి పురాణం యజుషా సహా' (అధర్వ, 11-4-24) 'స హోవాచ ఋగ్వేదం భగవోఽధ్యేమి యజుర్వేదం సామవేద మాథర్వణం చతుర్థ మితిహాసం పురాణం పశ్చిమం వేదానాం వేదమ్' (ఛాందోగ్య 7-1-1, 2) అని యనాదియు నపౌరుషేయమునగు ప్రతియందు పంచమవేద మని నుతింపబడిన యితిహాస పురాణములుకూడ నపౌరుషేయము లగుట యందు విప్రతిపత్తి యుండరాదు. అట్టి యీశ్వరీయజ్ఞాన మొక్కరూపముననే యుండవలయును గదా! పురాణములం దొక్క కథయే పెక్కు సార్లు వచ్చుచున్నది. ఒకపురాణమున విష్ణువునకు, ఒకపురాణమున శివునకు, ఒకపురాణమున బ్రహ్మకు, ఒకపురాణమున శక్తికి సర్వోత్తమత్వము సర్వాధికారము, సర్వోపరిత్వము చెప్పబడియున్నది. అపౌరుషేయజ్ఞానమం దీ భేద మెట్లేర్పడును?

గృహ్యసూత్ర మనుస్మృతి మహాభారతాది గ్రంథములు పరిశీలించినచో పురాణము లెప్పుడును బహువచనమునందే చెప్పబడినవి. కాన ననాదిగా నివి యొక్కటి కాక యనేక మగుట సత్యము. నేటిపురాణములందు కల్పభేదము ననుసరించి యితిహాసమునందేర్పడిన భేదములు స్పష్టము చేయబడినవి. ఏరెండు పురాణములందును ప్రాయశఃకముగ నొక్కకల్పమందలిచరిత్రయే రాలేదు, వానియందు భిన్న భిన్నకల్పములచరిత్ర కలదు. ప్రతికల్పమునందును సృష్టి యేదో యొక నిత్యలోకసన్నిధిని ప్రారంభింపదు, సృష్టిప్రవాహ మొకకల్పమున నొక నిత్యలోకము మఱొకకల్పమున మఱొక నిత్యలోకమునుండియు నారంభించును, ఏకల్ప

మున (నేనిత్యలోకమునుండి సృష్ట్యారంభము జరుగునో ఆ కల్పమున) ఆలోకాధిష్ఠాతకు ప్రాధాన్య మియబడును. ఆ కల్పమున వర్ణించు పురాణములు తదధిష్ఠాన దేవతకు ప్రాధాన్య మిచ్చి వర్ణించును, వ్యాసభగవానుడు పురాణసంఖ్యను వర్ణనలను తానై మార్పలేదు, అట్లు మార్పుట సాధ్యమును కాదు, వేదార్థస్పష్టప్రతిపత్తికై యేర్పడిన యపౌరుషేయపురాణములను తత్తత్త్వ మెఱిగిన వ్యాసభగవానుడు మార్చెననుట యసంగతము.

వేదములం దధికారిభేదము ననుసరించి సాధనలు కలవు. ప్రతిమానవుడును తన కను రూప మగు నాధ్యాత్మికమార్గ మెన్నుకొన వచ్చును. అందఱు మానవుల స్వభావ మొక్కటి కాదు. కావున నందఱు సమానాధికారము కలవారు కారు. ఈశ్వరీయజ్ఞానమున నేయొక్కనికేని సాధన లేదనుటకు ఏలులేదు. పురాణములందు వేదార్థవిస్తృతి జరుగుటచే నీసాధనవిష్టలు పరిపక్వము లైనవి. కొన్ని పురాణములు వైవనిష్ఠము, కొన్ని వైష్ణవమును, కొన్ని, కొన్ని శాక్తమును, కొన్ని శాక్తమును, కొన్ని బ్రాహ్మమును, కొన్ని గాణాపత్యమును ప్రతిపాదించును. ఏపురాణమునందేకల్పము వర్ణితమయ్యెనో ఆపురాణమునందే దీవ్యలోకమున సృష్టి యుద్భూత మయ్యెనో తదధిష్ఠాన దైవమునకు ప్రాధాన్యమిచ్చి వర్ణించి, యాతని యుపాసన సమర్థింపబడినది. ఒక్కభగవానుడే ఈవిభిన్నాధిష్ఠాతలరూపమున అభివ్యక్తుడై లీలలు పచరించుచున్నాడు. ఇట్లు పురాణములందు పునరుక్తి గాని పరస్పరాతిక్రమముగాని జరుగలేదు.

ఉపాసనాపద్ధతి: అవతారవాదము, దేవోపాసన - ఇవి పురాణములందలి ముఖ్యవిషయములు. సమస్తవేదమంత్రములు యజ్ఞములందు వినియుక్తము కావలె ననుట శ్రుతిమతము. యజ్ఞమనగా ఉపాసన యనియర్థము. యజ్ఞమున దేవారాధనముకూడ కలదు. వేదములయందు పరోక్షరూపమున చెప్పబడిన యుపాసనాపద్ధతి పురాణములందు వివరింపబడినది. శతపథబ్రాహ్మణము, తైత్తిరీయారణ్యకము, తైత్తిరీయసంహిత, తైత్తిరీయబ్రాహ్మణము, ఐతరేయబ్రాహ్మణము, ఛాందోగ్యోపనిషత్తు - వీనియందు దన్నిట నవతారగాథ లెల్ల కలవు. బ్రాహ్మణాదిభాగములను విడిచినను మూలసంహితయందుగూడ నవతారగాథలు కలవు. ఉదాహరణమునకు శ్రీకృష్ణచరిత్ర స్వీకరించినచో

స్తోత్రం రాధానాం పతే

(ఋగ్వేద 1-30-5)

స్వం స్పృచతో వృషభాను పూర్వీం
కృష్ణాస్వగ్నే ఆరుషో వి భాషి॥

(ఋగ్వేద. 3-15-3)

గవామప వ్రజం వృధి

(ఋక్. 1-10-7) అని కలదు.

శ్రీకృష్ణునకు రాధను జయదేవు డంటగట్టెనని యాధునికపరిశోధకులందురు. శ్రీమద్భాగవతమున నీ పేరు కానరానందున వారిట్టి భ్రమకు లోనైరి. భాగవతకారు డీ గోపికపేరును పేర్కొనలేదు. మూలసంహితయందు దీ రాధికయు, ఆమెతండ్రియగు వృషభానుడు కూడ పేర్కొనబడినారు. తెలుగున చివుకుల

అప్పయ్యశాస్త్రికృతముగు గర్గభాగవతపురాణమందు దీని విశదవర్ణనము కాననగును. ఇట్లే తదితరావతారగాథలును.

పురాణములందు శివ, శక్తి, గణేశ, విష్ణు, సూర్యుల ఉపాసనల విశదవర్ణనము కలదు. పురుషసూక్తము, రుద్రాష్టాధ్యాయ వేదములందలి ప్రసిద్ధభాగములు, వీనియందు కాక అన్యత్ర కూడ భగవద్విగ్రహనామములు, రూపములు లీలలు వర్ణితము లైనవి. పురాణములందు, సూర్యాగ్నివాయువులను వైదిక దేవతాపురాణములును గలవు. మూలసంహితయందు పేర్కొనబడని దేవు డెవ్వడును క్రొత్తగా పురాణములందు పేర్కొనబడలేదు.

వైదికములగు నవతారగాథలు, దేవవర్ణనలు యథాతథముగ పురాణములయందు విస్తరిల్లినవి. కాని వేదచరిత్రమునకు, పురాణగాథలకు కొంత భేదము కాన్పించును. దీనికి కారణ మిది. వేదములందు నిత్యచరిత్ర — సృష్టిచరిత్రయొక్క రూపరేఖలు మాత్రమే కలవు. పురాణములందు ప్రతికల్పమునందలి గాథయు కలదు. ఇట్లు కల్పభేదముచే నీగాథలయందు భేద మేర్పడినది.

ఇట మఱొకమాట చెప్పవలసిన యావశ్యకత కలదు. పూర్వ మెవ్వ డేనిష్ట ననుసరించునో తదనురూపముగ పురాణమునే వరించి తదనురూపాచారముల నవలంబించువాడు. తక్కిన పురాణములతో వానికి నిమిత్తము లేదు. వారి కా యేకైకపురాణమే అత్యంత గుహ్యమయశాస్త్రము. నే డీ యధికారనిష్ఠలయందు విపర్యాస మేర్పడుటయే యిన్ని భ్రమలకు నాజ్ఞేపములకు కారణ మైనది.

వీరివర్ణనలు : పురాణములందలి సర్వాద్యుత్పత్తిభాగములు వానియందలి వీరివర్ణనలు. ఒకొక్కవ్యక్తికి రెండు, మూడు, నాలుగు, ఐదు, ఆరు, పది, వేయివఱకు తలలు, వేయివఱకు చేతులు, వేయివఱకు ఉండెడి వట. ఇట్లే కుంభకర్ణునివంటి మహాద్భిర కాములు కలరట. ఋక్షవానర నాగాదిజాతులు, వారితో మానవులకు గల సంబంధ బాంధవ్యములు నేడు మనకు సమ్యక్ కృత్యముగాక వానిని కల్పనలనియో రూపకము లనియో భావించుచున్నాము.

పురాణముల ననుసరించి ద్వాపరాంతము వఱకు మిక్కిలి కన్నులు, మిక్కిలి చేతులు, మిక్కిలి కాళ్లు, మిక్కిలితలలు గల జనులు జనించుచునే యుండిరి. కృతయుగమున నిట్టి వారి సంఖ్య మిక్కిలిగ నుండి కాలక్రమమున తగ్గుచు వచ్చెను. అట్లయ్యును మహాభారత పతనముచే నాటిసమాజమున నట్టివారిజననము విపరీతము కామి యెఱుగవచ్చును. శిశువులు నకు పుట్టినప్పుడు నాలుగుచేతులు మూడు కన్ను లుండెను. వాని యేడుపు గాడిద యొండ్రవలె నుండెను, చాలనాళ్లు వాడి యాకృతితో నే పెరిగెను, నేడుకూడ అందం దిట్టిశిశువులు జన్మించుట వినుచు, కనుచు నున్నాము. బెల్లయములోని యొకగోరిరాతిపై నందలిస్త్రీ యొక్కసారి 360 మంది శిశువులను ప్రసవించినట్లు తారీఖుతో సహా చెక్కబడిన దట. పత్రక లక్షా డష్టా డిట్టి వార్తలు ముద్రించుచునే యుండును. ప్రకృతిపరిణామముచే నే డట్టి శిశువులు చాలకాలము జీవించుట లేదు. ఇటు సర్వజాలగు మహర్షులు చెప్పిన మాటలు ప్రతీక్షరము సత్యము, అవి

కల్పనలు, రూపకము లనుట మన మూర్ఖతను నిరూపించు మాటలు.

పురాణములయందు ఋక్షవానరనాగరాక్షసాదిజాతుల ప్రసంగములు వచ్చినచోట్ల నాధునికవిద్వాంసులు వీరి ననాగరికులగు నాటవిక జాతులుగా పేర్కొందురు. కాని పురాణములయందలి వీరివర్ణనము గమనించినచో వారునాగరికు లనియు, విద్వాంసులనియు, తత్త్వసరిశీలకు లనియు, శాస్త్రజ్ఞులనియు, తత్త్వసరిశీలకు లనియు, శాస్త్రజ్ఞులనియు తెలియుచున్నది. వాల్మీకిరామాయణమున కిష్కింధాపురము—

ప్రాప్తాః స్మధ్వజయంత్రాధ్యాం

కిష్కిన్ధాం వాలినః పురీమ్ |

అనేకపతాకాలంకృతము, యంత్రాది పరిరక్షితమునై వెలసినట్లు ఉల్లేఖంపబడినది, మఱియు పెక్కుచోట్ల కపుల ధీన్తశారద్యము నర్ణంపబడినది. ఆంజనేయుడు సూర్యునికడ సమస్తశాస్త్రము లభ్యసించినవాడు.

పురాణములయందు దిట్టి జాతులవర్ణనలు వచ్చినచోటులయందు దీక్షింది విషయములను మనస్సునం దుంచుకొనవలయును.

(1) ఈ జాతులన్నియు కామరూపశక్తికలవి, అనగా తమ యిచ్ఛానుసారమగు రూపములు ధరించు శక్తి వీరికి సహజముగ నబ్బియుండెను.

(2) వీరిస్త్రీలు సాధారణమానవస్త్రులవలెనే లోకోత్తర సౌందర్యవతులు. మానవులతో వీరికి సంబంధ బాంధవ్యములును గలవు.

(3) ఈ జాతులందు పురుషులుమాత్రమే ఋక్షవానర సర్పరాక్షసాద్యాకృతుల సంపదించువారు. ఈయాకారములందుండియు వారు వస్త్రాదులను ధరించుచుండిరి.

దీనివలన తోకలు, విషదంతములు కల కొన్ని మనుష్యజాతులు నాడు వసించుచున్నట్లు తోచుచున్నది. వీరు నాగరకజాతివారే, కామరూపు లగుట చే పురుషులారూపములతో వర్తించువారు, కాలక్రమమున వీరియం దా కామరూపశక్తి నశించెను, మానవులతోడి వైవాహికసంబంధము లభివృద్ధియై వారు పూర్తిగ మానవులైరి, ద్వాపరాంతమున నీ జాతిజనులలో జాంబవంతుడు, ద్వివిదుడు, ఉలూపి మొదలుగా వ్రేళ్లపై లెక్కింపదగిన వారు మాత్రము మిగిలిరి, నేడు వారి వంశజులు కేవలమానవులు, మధ్యప్రాంతమునను దక్షిణదేశమునందును పెక్కుజనులు ఋక్షవాసరగోత్రజులు నేటికిని కలరు, అస్సాములోని నాగజాతివారి నందఱు నెఱుగుదురు,

ఈపురాణవృక్షుల యాయుఃపరిమితియు యాధునికపరిశోధకుల విమర్శకు పాత్రమైనది, ఒకవ్యక్తి వేయినవత్సరములు జీవించెనన్నచో వీరు నమ్మరు, పాశ్చాత్యవిమర్శపద్ధతులు వీరికి బాగుగ నొంబుబట్టి భారతీయసంప్రదాయముపై విశ్వాసము నశించినది, భీష్ముని యాయుః పరిమాణ మారునూర్ల యేండ్లన్నచో వీరికి నమ్మ బుద్ధి పుట్టదు, మెతూషేవయస్సు 969 సం॥లనీ హనోవయస్సు 365 ఏండ్లని, లెమే వయస్సు 777 ఏండ్లని, నోవావయస్సు 950 ఏండ్లని బైబిలు చెప్పినచో అదిపాశ్చాత్యవేదము కనుక నమ్మ వచ్చును, రాముడు వారధి నిర్మించుట మాత్ర మసత్యము, కాని పినారువీరభూమిమీద ప్రజలెల్లరుచేరి స్వర్గము నందుకొను భవనము కట్టుట మాత్రము (జెనిసిస్ 11 : 3, 4) సత్యము, జలప్రళయ మత్సావ్రతారగాధ లసత్యములు, ఏదో ప్రళయమున నోవా ప్రపంచమునందలి జీవకోటి

నంతటిని మచ్చునకు రెండుగా నొకయొడలో చేర్చి ప్రళయము దాటుట నిజము, ఏలన వీనిని పాశ్చాత్యులు నమ్ముదురు, ఇట్లు మనవారి బుద్ధులు పరానుకరణప్రధానములై పాశ్చాత్యవాసనాదోషపరిభ్రష్టములై యున్నంతకాలము పురాణములు వారి కరము కావు, సూర్యారుక్లోని జార్నెటిక్ ఆస్పత్రిలో కొలంబియావాసియగు జాకీర్ హైదరా యనువానిని ఆధునికవిజ్ఞానము మూర్ఖిభవించిన అమెరికావైద్యశిఖామణులు పరీక్షించి యాతనికి 160 ఏళ్ల వయస్సున్న దని చెప్పిరి, అతని కప్పటి కైదు పెండ్లిండ్లయినవి, మరల వివాహము చేసికొందునని ప్రకటింపగా ఇండియానా రాష్ట్రవాసిని యందు కంగీకరించినదట, ఇది యాంధ్రప్రభ దినపత్రికలో 80-9-56 నాడు ముద్రింపబడిన వార్త, సగటు ఆయుర్దాయము 27 ఏండ్లే అగు భారతదేశమున నివసించు మన కీ వార్త విడ్డూరమే, కాని అమెరికనుల సగటు ఆయుర్దాయము నేడు 68 సం॥లు, సంప్రదాయవిశ్వాసము నశించిన కొలది మనయాయువు కాలక్రమమున నశించుచున్నది, యుగములపూర్వము జీవించినవారి చరిత్రను నేటి మనయల్పజ్ఞానముతో పరీక్షించుట యవివేకము, యుగము లక్కర లేదు, మొన్న మొన్న జీవించిన పాశ్చాత్యుల చరిత్ర లంగీకరించిన చక్రవర్తుల, రాజుల కవచములు మనరాష్ట్రరాజధాని సాల్వార్ బంగ్ మ్యూజియమ్లో భద్రపఱుపబడినవి, మొలవఱకు గల కవచములే నేడు మనయెత్తున్నప్పుడు వారెంతటివారై యుండవచ్చును? నాలుగైదు వత్సరములకృతము ఇటలీలో నాలుగేండ్లు నిద్రించి మేల్కొన్న బాలికగాధ వార్తాపత్రికలు చదువువారెల్లరువినిరి, కాని కంభికర్ణు డారు

వెలులు నిద్రించె నన్నచో నమ్మము. ఇది పురాణముల దౌర్భాగ్యము కాదు, భారతీయుల దౌర్భాగ్యము.

ఇంకను పురాణములందు ప్రయోగమాత్రముచే నకలబ్రహ్మాండమును నిరూపణమును చేయ గల యాగ్నేయ, వారుణ, నాగ, గాదక, బ్రహ్మ పాశుపతాద్యస్త్రసంఘము యర్జితమైనది. ప్రత్యక్ష మొక్కటే ప్రమాణముగ స్వీకరించు మనము వాని సంగీకరింపక హాపుటలో వింత లేదు. భారతయుద్ధమున నేటి కైదువేలయేండ్లక్రిందట ప్రయుక్తములైన యీ యుస్త్రములింతలో నామహాపములు లేకుండ నెట్లు నశింపగలిగెను? చూడ చూడగ నాధునికవైజ్ఞానికపరిశోధకుల కివి పురాణకారుల యూహాజన్యములై కన్పట్టుచున్నవి.

నేడు సర్వభూతలము పెట్టుబడిదారివర్గము, శ్రామికవర్గము, తటస్థవర్గ మని మూడు వర్గములుగా విభక్తమైనది. అమెరికారష్యాదేశములు మొదటి రెండువర్గములకు ప్రతినిధులై పరస్పరవిజిగ్రహించే ననేకములగు నన్వాయధములను నిర్మించుచున్నవి. భారతదేశముఖ్యములు తటస్థవర్గముగా నిలిచి యీ యన్వాయధనిర్మాణమును వ్యతిరేకించుచున్నవి. ఈయమెరికారష్యాలు శక్తివంతములగు నన్వాయధములు, ఖండాంతరవేధులగు రాకెట్లు, గ్రహాంతరయానము సేయు రాకెట్లు నిర్మించుచున్నారు. తా నెక్కడో యొక శాస్త్రశాలయందు కూర్చుండి మిటనొక్కిన యంతిమక్షణమున ఖండాంతరమున నాత డిచ్చగించిన అక్షాంశరేఖాంశరేఖలు సంధించుచోట సమస్తభూఖండము భస్మీభూతము కావలసినదేగదా! రష్యావారు 50 మెగాటన్నుల శక్తిగల యన్వాయధ

మును ప్రేల్చిరి. ఆధూమప్రవాహము ప్రసరించిన దేశములం దెల్ల ప్రజలయోగ్యము భంగమగుట యేడాది నాటి మాటయే. దాదాపు ప్రాచీనభారతీయమహాస్త్రము లింతకన్న ననేకపర్యాయములు శక్తివంతములైనవి. నేడీ రాకెట్లనింధనశక్తిచే ప్రేల్చుచున్నారు. పూర్వము మంత్రశక్తిచే ప్రయోగించువాడు. గ్రహాంతరములకు చను రాకెట్లను కొన్నిశబ్దతరంగములచే నడపుట నేడు వినుచున్నాము. అట్లే యీయస్త్రములు మంత్రోచ్ఛారణశబ్దతరంగములచే ప్రయోగింపబడెడివి.

ఈయగ్రరాజ్యములు రెండును పరస్పరము శాంతిసంధిచేసికొని యస్త్రవిసర్జనము గావించినను, లేదా పరస్పరవిజిగ్రహకాంక్షచే ప్రపంచయుద్ధము తెచ్చి పెట్టి లోకము నశించి మరల మానవుడు ప్రాతరాతియుగపునాటిజీవితమును పునరారంభించినను, నాటి మానవు డీయమెరికారష్యాదేశముల యస్త్రమును, ఈయన్వాయధనిర్మాణగాఢలను తనబుద్ధి కతీతములగుటచే నసేమిరా విశ్వసింపడు. ఆదృష్టితో నేడు మనము వ్రాయు చరిత్రలు, శాస్త్రములు సర్వధా కల్పితములు, అసత్యములు, దీనిని మాన్వ గల శక్తి నేటి పరిశోధకమృన్మల యధీనమున గలదా? ఒక్కపురాణముల విషయమై మాత్రమే నేమి మన యవిశ్వాసము? భారతమాతా, నీ వెట్టి పుత్రుల గంటివి?

చరిత్ర - భూగోళము : పురాణములే మన చరిత్రలు. పాశ్చాత్యవిద్వాంసులు మనకు చరిత్రము లేదనుట వారి పరిశీలకతాదోషము. ఆధునిక చరిత్రకారులు కొండలు పురాణముల చరిత్రము సంగీకరించుచున్నారు. మత్స్య

వాయు భాగవతములయం దాంధ్రరాజులగు శాతవాహనుల వంశక్రమ మభివర్ణింపబడినది. ఇక భూమి గోళాకారముగ కల దని యాధునిక శాస్త్రవేత్తలు వర్ణింపగా కమలాకారమున గల దనియు దానిని శేషుడు ధరించు ననియు పురాణములు వర్ణించును. ఇట్టి రెండిటికి నడుమ మిక్కిలి వైరుధ్యము కలదు. మన దృష్టికి వీని సమన్వయ మత్యంతదుర్భటమై పొడకట్టును. కాని కల్యాణపత్రికయందు వీనికి

చక్కని సామరస్యమార్గము చూపబడినది. అందలి విషయము లత్యాశ్చర్యకరములు.

ఇప్పటికే యీ వ్యాస మతివిస్తృతమైనందున నా యా యీ విషయములు చర్చించుట కిది యదను గాదు. “పురాణములు - ఇతిహాస భూగోళములు అను మఱొక వ్యాసమునందవి యెల్ల విస్తృతముగ చర్చింపబడును.

కల్యాణపత్రికా సంపాదకులకు, సుదర్శన సింహగారికి, శేషాద్రిరమణకవులకు, ఉమా మహేశ్వరపండితులకు కృతజ్ఞతతో —

పుత్రుల జ్ఞానమును పరీక్షించిన తండ్రి

ఒకనికి ఇద్దఱు కుమారు లుండిరి. యుక్త వయస్సు రాగానే వారి నాతడు బ్రహ్మచర్యాశ్రమమున ప్రవేశింపజేసి వేదాధ్యయనమునకై యొకగురునికడ నుంచెను. వారు చాలకాలము గతు చదువు ముగించి ఇంటికి తిరిగి వచ్చిరి. “నాయనలారా, మీరు వేదాంతము చదివి నారా?” అని తండ్రి ప్రశ్నించెను. వారు “ఔను” అని చెప్పగా, “మంచిది, బ్రహ్మమన నెట్టిదో నాకు చెప్పుడు” అని యాతడడిగెను. అంత పెద్దకుమారుడు వేదముల నుండియు శాస్త్రములనుండియు ప్రమాణముల నెన్నిటినిో చూపుచు నిట్లు సమాధానము చెప్పెను : “నాయనా, బ్రహ్మమును నోటిమాటలతో వర్ణించుటకు వీలు వడదు. మనసునకు కూడ నది గోచరము కాదు”. ఇట్లనియు బ్రహ్మ మట్టిది ఇట్టి దని వర్ణింప బూని తుదకు “నాకంతయు తెలియును” అని వక్కాణించుచు తాను చెప్పుదానిని బలపఱచుటకై వేదాంత వాక్యముల నేకరువుపెట్టసాగెను. తండ్రి విని

విని “సరే, నీవు బ్రహ్మమును నిజముగ తెలిసికొన్నా వన్న మాట! మంచిది, నీవని చూచుకొనుము” అని వానిని పంపివేసెను. అంతట నాతడు తన చిన్నకుమారునిగూడ నదియే ప్రశ్న వై చెను. అట్టివాడు మానముదాల్చినాడు. వానినోట నొక్కమాటయైనను వెలువడ దయ్యెను. మాటాడుటకు గూడ నాతడు ప్రయత్నింపనే లేదు. అది గని తండ్రి యిట్లు విమర్శించి పలికెను. “మంచిది, నాయనా, నిజ మంతటిదే. పరబ్రహ్మమునుగూర్చి ఇదమిత మని చెప్పుట కెంతమాత్రము సాధ్యము కాదు. దానినిగుఱించి పలుక నోరు తెఱచినంతనే అనంతమును సాంతముగను, అపరిచ్ఛిన్నమును పరిచ్ఛిన్నముగను, అప్రమేయమును ప్రమేయముగను నిర్వచించినవాడ వగుదువు. వేయిశ్లోకములను వేయిప్రమాణములను ఏకరువుపెట్టుటకంటె నీ మానమే ఈవిషయమును మహోత్కృష్టముగ వెల్లడించుచున్నది.

వార్తలు, విశేషాలు

శ్రీ వివేకానందస్వామి శతతమజయంతిమహోత్సవములు

కాంచీపురం

కాంచీపుర శ్రీ రామకృష్ణమఠమున 17-2-1963 తేదినాడు శ్రీ వివేకానందస్వామి శతతమజయంతిప్రారంభోత్సవము జఱుపబడినది. మంగళహారతి, భజన వేదపారాయణ, శ్రీశివసహస్రనామార్చనలతో నాటి కార్యక్రమము ప్రారంభమైనది. ఆలంకృతమైన శ్రీ స్వామిజీ చిత్రమునకు ఊరేగింపు చేయబడినది. సుదూరప్రాంతములనుండి వచ్చిన భక్తులు, స్థానికకళాశాల ఎస్పీసివారు, నాలా జాబాదుస్కూలు ఆర్కెస్ట్రావారు ఊరేగింపులో పాల్గొన్నారు. శ్రీ రామకృష్ణవివేకానందుల పటములను ఏనుగులపై ఊరేగించిరి. మద్రాసు మతభజనబృందమువారు ఊరేగింపులో భజనకావించిరి. ఊరేగింపు ముగిసిన పిమ్మట మద్రాసు మతకార్యనిర్వాహకులగు శ్రీశుద్ధసత్త్వానందస్వామి ప్రత్యేకపూజను హోమమును జరిపిరి. పచ్చయప్పహైస్కూలులో 31-30 నుండి సాయంకార్యక్రమము ప్రారంభమయ్యెను. మద్రాస్ విశ్వవిద్యాలయ వైస్ ఛాన్సలరు డాక్టరు ఆర్కాటులక్ష్మణస్వామి మొదలియారు సభ కధ్యక్షత వహించి ప్రారంభోపన్యాసము చేసినారు. మద్రాసు శ్రీ రామకృష్ణమఠాధ్యక్షులు శ్రీమత్కైలాసానందస్వాములు భారత

దేశమున ఆధ్యాత్మికధ్వజము మహాన్నతమై యుండనలె ననిన యువజనులలో వైరాగ్యమును పెంపొందించుట ఆవశ్యకమని తెల్పిరి. 'కలెమగల్' పత్రికాసంపాదకులగు శ్రీ కె. వ. జగన్నాథంగారు తమిళమున నుపన్యసించి శ్రీ వివేకానందుని జీవితసందేశములను శ్రోతలచిత్తములందు హత్తుకొల్పిరి. శ్రీ సర్వజ్ఞానందస్వాముల వందనవాక్కుతోను జాతీయగీతగానముతోను నాటి కార్యక్రమము ముగిసినది.

శ్రీశారదామఠము - దక్షిణేశ్వరము

17-1-1963 గురువారమునాడు శ్రీ వివేకానంద జన్మతీధి పూజ కావించబడినది. 22-వ తేదీనుండి 26-వ తేదీవఱకు బహిరంగోత్సవములు జరిగినవి. రామకృష్ణమఠమిషనుల ఉపాధ్యక్షులైన శ్రీమద్యతీశ్వరానందస్వాములు ప్రారంభసమావేశమునకు ఆధ్యక్షత వహించి "స్వామిజీజీవితము, కళలు, విద్యలు" అనువానికి సంబంధించిన వస్తుప్రదర్శనమును (ఎగ్జిబిషన్) ప్రారంభించిరి. రామకృష్ణమఠమిషనుల సర్వాధ్యక్షులగు శ్రీమన్మాధవానందస్వాములు పంపిన సందేశము చదువబడినది. శ్రీ యతీశ్వరానందులు తమఉపన్యాసములలో మనదేశోద్ధరణమునకు ఆధ్యాత్మికజ్ఞానము ఆవ

శ్వక మను విషయమును నొక్కి చెప్పిరి. రామ కృష్ణ మత మిషనుల సర్వకార్యదర్శి శ్రీమద్వీరేశ్వరానందస్వామి భారతదేశోద్ధరణ మందును మహిళల ప్రబోధనమందును శ్రీవివేకా నందుల కుండిన అభినివేశమును గూర్చి ప్రసంగించిరి, 23-వ తేదీనాడు భక్తమహిళల సన్న్యాసినుల సమ్మేళనము జరిగినది, భక్తమహిళలును సన్న్యాసినులును శ్రీ వివేకానంద స్వాముల జీవితమందలి వివిధవైఖరులనుగూర్చి ఉపన్యసించిరి. 24-వ తేదీనాడు విద్యార్థుల దినము. పాఠశాలల, కళాశాలల విద్యార్థులు నూర్లకొలదిగ సమావేశమై పెక్కుపోటీలలో పాల్గొన్నారు, గెల్పొందినవారికి బహుమతులు పంచిపెట్టబడినవి. 25-వ తేదీనాడు ధర్మసభ జరిగినది, మహిళలు లెక్కకు మిక్కిలిగా సమావేశమైరి, శారదామతాధ్యక్షురాలైన 'ప్రవాణిక భారతీ ప్రాణ'గారి ప్రారంభోపన్యాసమైన పిమ్మట ఈక్రింద పేర్కొన్నవారును వివిధమతములనుగూర్చి ఉపన్యసించిరి, బౌద్ధమునుగూర్చి శ్రీమతి ఆపారాయి, క్రైస్తవమును గుఱించి డాక్టరు న్యూవెల్ కుమారి, ఇస్లామునుగూర్చి శ్రీమతి ఫతీమామామూద్, జోర్జియన్ మతమునుగూర్చి గాహియరు కుమారి, జైనమునుగూర్చి శ్రీమతి సుభద్రా కపాదియా, హిందూమతమునుగూర్చి ప్రవాణిక పేద్రప్రాణ, డాక్టర్ రోమాచౌధురి తన అధ్యక్షోపన్యాసమున శ్రీ వివేకానందుల సర్వమతసామరస్యలక్ష్యమును ముచ్చటగ సంక్షేపించిరి.

ప్రతిదినము సాయంకాలములందు ఈక్రింద చెప్పబడిన వినోదకార్యక్రమములు జరుపబడినవి. రామకృష్ణమిషను, సిస్టరునివేదితగరల్లు

స్కూల్ బాలికలచే స్వామిజీవితవిషయకమైన నాటకప్రదర్శనము, వివేకానందలీలాగీతి; రామ కృష్ణశారదామిషను, వివేకానందవిద్యాభవన విద్యార్థులచే భజనకీర్తనలగానము 26-వ తేదీనాడు జరిగిన పెద్ద ఊరేగింపుతో ఈ ఉత్సవ కార్యక్రమములు ముగిసినవి, ఊరేగింపులో సన్న్యాసినులు, బ్రహ్మచారిణులు, ఇతరమహిళలు, వివిధపాఠశాలల, కళాశాలల విద్యార్థులు వేలకొలది పాల్గొనిరి.

శ్రీరామకృష్ణుని 128-వ జయంతి

మహోత్సవము

రామకృష్ణమతము, మద్రాసు

25-2-1963 సోమవారమునాడు వేగు జామున మంగళహారతితో కార్యక్రమము ప్రారంభమైనది. భజన, గీతోపనిషత్తుల పారాయణము, ప్రత్యేకపూజ, హోమము, దరిద్ర నారాయణసంతర్పణము — ఇవి నాటి పూర్వభాగమున జరిగినవి. సాయంకాలము ఆరాతి కమునకు పిమ్మట మండపమున సమావీప్తులైన భక్తులగోష్ఠిలో శ్రీశుద్ధసత్త్వానందస్వాములు గురుదేవుని సూక్తిరత్నములను కొన్నింటిని చదివి వినిపించిరి. శ్రీమత్కైలాసానందస్వామి శ్రీరామకృష్ణునిగూర్చి ఉపన్యసించిరి, ఆదినమే శ్రీపరమాత్మానందస్వామి చెంగల్పట్టుజిల్లాలో తిరుమణి అను ఊరికి పోయి కుప్పరోగుల నిలయ వాసులకు పండ్లను భక్ష్యములను పంచిపెట్టి ఒకగంట సేపు శ్రీరామకృష్ణుని ఉపదేశములనుగూర్చి ఉపన్యసించిరి.

31-3-1963 భానువారమునాడు జయంతి బహిరంగోత్సవము, నాటి పూర్వాహ్నమున

“శ్రీరామకృష్ణలీలాప్రసంగ” “శ్రీరామకృష్ణ కథామృత” బృహద్గ్రంథముల పారాయణమును నూర్చు భక్తులు నిర్వహించిరి, అనంతర కార్యక్రమము త్యాగరాయనగర రామకృష్ణ మిషను హైస్కూలు విద్యార్థుల హరికథా కాలక్షేపముతో ప్రారంభమైనది—పౌరమహాసభకు ముఖ్యమంత్రి పూజ్యశ్రీ కామరాజు నాదాచుగూడు అధ్యక్షతనహించిరి, శ్రీ అఖండం సీతారామశాస్త్రిగారు, శ్రీమత్కైలాసానంద

స్వాములు, శ్రీ ఎమ్. పి. సోమసుందరము గారులు వరుసగా తెలుగు, ఇంగ్లీషు, తమిళములలో ఉపన్యసించిరి, వివిధపాఠశాలలలో పోటీలలో నెగ్గిన బాలబాలికలకు బహుమతు లిచ్చిన పిమ్మట సభాధ్యక్షులు తమిళములో మాట్లాడిరి, డాక్టరు టి. ఎమ్. పి. మహాదేవన్ గారి వందనవాక్కుతో సభాకార్యము ముగిసినది. తర్వాత గంటసేపు మతభజనబృందము వారు కాళీకీరన పాడిరి.

గ్రంథపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

సిద్ధాంత శిఖామణి

(శ్రీరేణుకాగస్త్యసంవాదరూపకైకావ్యము)

సంస్కృతమూలము : శ్రీ శివయోగి శివాచార్యులు; ఆంధ్రవివృతి : శ్రీ ఈశ్వర సత్య నారాయణశర్మ; వెల : రూ. ౩-00; ప్రాప్తి స్థానము : సాధనగ్రంథమండలి, తెనాలి, గుంటూరుజిల్లా, ఆంధ్రప్రదేశ్.

శివయోగి శివాచార్యులు ‘సిద్ధాంతశిఖామణి’ అను ఇరవైదియొక్క పరిచ్ఛేదములతో కూడుకొన్న ఈ శైవాద్వైతదర్శనగ్రంథమును రచించిరి. భక్త, మహేశ, ప్రసారి, ప్రాణలింగి,

శరణ, ఐక్యము — మున్నగు వానిని తెలిసికొనుటయే మోక్ష హేతువు. అందుచే రేణుకాచార్యులు ఈ పై ఆరుసిద్ధాంతముల నీదో విశదీకరించి బోధించినారు. ఈ ప్రతిపాదితస్థానముల నుండి నలువదినాల్గు అంగస్థలములు, ఏబదిఏడు లింగస్థలములు బయల్పడ్డవని, మతయోగాది విషయములు, ఆధ్యాత్మిక దార్శనికవిషయాలూ ప్రతిపాదితములై యున్నవి ఈ గ్రంథములో.

‘సిద్ధాంతశిఖామణి’ని పరమప్రామాణికగ్రంథముగా శ్రీపతిపండిత శ్రీకంఠశివాచార్యప్రభులు గ్రహించియున్నారు.

రెండుభాషలలో సమగ్రమైన పాండిత్యము ఉంటేనే తప్ప అనువాదం రాణించదు. కేవలం భాష ఒక్కటే వచ్చియుంటే చాలదు. ఏ విషయాన్ని అనువదిస్తున్నామో ఆ విషయంలో పరిపూర్ణ పరిజ్ఞానం ఉండి అనువదిస్తేనే అనువాదం రక్షిగడ్తుంది.

వేదాంతవిషయమన్ననో — ఇది అనేక ఇక్కట్లతో కూడిన పని. అందు సంస్కృతంలోని ప్రామాణిక దార్శనిక గ్రంథము లన్నీ చదివి ఉంటే, ఏ దార్శనిక గ్రంథమైనా సులభంగా తెలిగించ వచ్చు. ఇతరమతములను ఖండించినప్పుడు — ఆ మతములోని సంప్రదాయం తెలిసిఉంటేగాని, ఆ ఖండన పకడ్బందీగా ఉండదు. అట్టి చిక్కు లేపే లేకుండా ఈ గ్రంథం సులభంగా అర్థమయ్యేటట్లు (శ్రీ) శ్రీయానందనాథులు ఈశ్వరసత్యనారాయణశర్మగారు పాఠకలోకాని కందించుటచే అభినందనీయులు. ఈ గ్రంథరాజం మూడు వందల ముప్పది రెండు పుటలతో ఒప్పియున్నది.

“భావేన గృహ్యతే దేవో

భగవాన్ పరమః శివః

కిం తేన క్రియతే తస్య

నిత్యపూర్ణో హి స స్సృష్టః” —

వడ్డుకైశ్వర్యసంపన్నుడైన పరమశివుఁడు భావముచేతనే గ్రహింపఁబడును. అట్టిపరమాత్మునకుఁ జేయు బాహ్యపూజచేత నేమి ప్రయోజనము సాధింపఁబడును? ఏలన, అతఁడు నిత్యతృప్తుఁడు గదా! (వడ్డుకైశ్వర్యగుణములు : ఉత్పత్తి, లయము, ప్రాణులరాకడ, ప్రాణుల పోకడ, విద్య, అవిద్య నెఱుఁగుట).

పై శ్లోకమున కిది శ్రీ ఈశ్వర సత్యనారాయణశర్మగారి తెలుగు వివరణ.

వీరశైవం - భారతీయమతములలో ఆగమాంత నిర్దిష్టవిషయములపై పరమవిశ్వాసం జూపు మతములలో నిది యొకటి. అంతే గాక ముముక్షువులకు ముక్తిమార్గంచూపుటయే గాక తత్త్వప్రతిపాదకమైన మతసిద్ధాంతం విశేషంగా బోధిస్తుంది.

శ్రీకృష్ణార్జునసంవాదరూపమైన “భగవద్గీత” వలె — ఇదియు శ్రీరేణుకాగస్త్య సంవాదరూపమై “సిద్ధాంతశిఖామణి” “రేణుగీత” “రేణుకాగస్త్యసంవాదము” - మున్నగు నామములతో ఒప్పింది.

ఈ గ్రంథరాజం వీరశైవులకే కాక వివిధ మతజ్ఞానువులకు చింతామణివంటిది.

—వేదం రామశాస్త్రి

మదరాసు (శ్రీ)రామకృష్ణమతమున 1963-వ సం॥ ‘మే’ ‘జూన్’ నెలల విశేషదినాలు

19-5-1963 బుద్ధజయంతి పౌరమహాసభ; ఏకాదశీ రామభజన

22-5-1963 (శ్రీ) (శ్రీ) ఫలహారిణికాళిపూజ (సాయం, 8 గంటలనుండి నిశీధమువరకు)

3-6-1963, 18-6-1963 ఏకాదశీ రామభజన

శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతిసంపుటలోను దాదాపు 500 పుట లుంటాయి. ఖరీదు:- అట్టబైండుసెట్టు రు. 50 లు. కాలికోబైండుసెట్టు రు. 65 లు. పోస్టేజి ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది. దివ్యదృష్టి, ఆయన అమోఘ పరిష్కారవిధానం సూచించని ముఖ్యసమస్య అంటూలేదు, ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

వివరములు :

మొదటి సంపుటము :	575 పుటలు	అట్టబైండు రూ. 5/-	క్యాలికో రూ. 6-50
రెండవ సంపుటము :	553 ,,	రూ. 5/-	,, రూ. 6-50
మూడవ సంపుటము :	586 ,,	రూ. 5/-	,, రూ. 6-50
నాల్గవ సంపుటము :	592 ,,	రూ. 5/-	,, రూ. 6-50
అయిదవ సంపుటము :	544 ,,	రూ. 5/-	,, రూ. 6-50
ఆఱవ సంపుటము :	585 ,,	రూ. 5/-	,, రూ. 6-50
ఏడవ సంపుటము :	570 ,,	రూ. 5/-	,, రూ. 6-50
ఎనిమిదవ సంపుటము :	544 ,,	రూ. 5/-	,, రూ. 6-50

విలాసము :

మేనేజరు,


శ్రీ రామ కృష్ణ మఠము

మైలాపూరు : : మద్రాసు - 4

మీరు చేసే పని ఏదైనా...

దానిని మీరు
భారతదేశాభివృద్ధికి
చేస్తూన్నారన్నమాట

మీరు, మీ జీవితం, మీరు చేసే పని - భారత దేశం పటిష్ఠం కావడానికి, సమర్థతను పెంపొందించు కొనడములో భారతావని నేడు చేస్తూన్న ప్రయత్నములో ఒక భాగమే. అసమర్థతకి, సరిపెట్టుకొని ఉరుకునడానికి ఇది తరుణముకాదు. మీరు ఏ పనిని చేస్తూన్నా సమర్థతతో చేయండి. పని నిలిచిపోవడం, మందగించడం మచ్చుకైనా కనపడరాదు. కృతనిశ్చయములైన మీవంటి ఒకలాది వ్యక్తుల కృషి ఫలితముగానే విజయం సాధించబడుతుంది.



ఇతోధికమైన ఉత్పత్తికి, పటిష్ఠమైన దేశరక్షణ శక్తికి
కృతనిశ్చయముతో పనిచేయండి

OUR ENGLISH PUBLICATIONS

	Price, Rs. nP.
Sri Ramakrishna the Great Master (2nd Edn.) (Calico)	25 00
" " (Morocco)	35 00
The Gospel of Sri Ramakrishna (3rd Edn.) (Calico)	20 00
" " (Morocco)	30 00
Ramakrishna: Prophet of New India	10 00
Sri Ramakrishna ..	1 50
Sayings of Sri Ramakrishna (9th Edn.)	5 00
Ramakrishna Upanishad (2nd Edn.)	1 00
Tales and Parables of Sri Ramakrishna (2nd Edn.)	2 50
The Ramakrishna Mission its ideals and activities (6th Edn.) ..	0 50
Sri Ramakrishna and His Mission (2nd Edn.)	0 62
The Master and the Disciple ..	2 00
Sri Ramakrishna and Sarada Devi	2 50
Holy Mother Sri Sarada Devi (Gambhiranandaji) (3rd Edn.) (Ordinary)	7 00
" " (Calico)	4 00
Sri "Sarada" Devi the Holy Mother (Tapasyanandaji) (Ordinary)	6 50
" " (Calico)	8 00
Inspired Talks (Swami Viveka- nanda) (8th Edn.) (Board)	2 00
" " (Calico)	3 00
Hinduism " (6th Edn.)	1 00
Education (6th Edn.)	1 00
The Eternal Companion (3rd Edn.) (Ordinary)	2 25
" " (Calico)	3 25
For "Thinkers" on Education (Swami Ramakrishnananda)	3 00
The Story of a Dedicated Life (Life of Swami Ramakrishnananda)	3 00
The Message of Eternal Wisdom (Swami Ramakrishnananda)	3 00
God and Divine Incarnations (Swami Ramakrishnananda)	2 25
The Ancient Quest (Swami Ramakrishnananda)	1 50
Sri Krishna, The Pastoral and King- maker (Swami Ramakrishna- nanda) (5th Edn.)	1 25
Life of Sri Ramanuja (Board)	4 00
" " (Cloth)	5 00
Isavasya Upanishad (7th Edn.)	0 75
Kena Upanishad (6th Edn.)	0 75
Katha Upanishad (9th Edn.)	1 50
Adventures in Religious Life (2nd Edn.) (Board)	4 00
" " (Cloth)	5 00

	Price, Rs. nP.
Taittiriya Mantrakose ..	1 00
Prasna Upanishad (5th Edn.) ..	1 00
Mundaka Upanishad (6th Edn.) ..	1 00
Mandukya Upanishad (7th Edn.) ..	0 75
Taittiriya Upanishad (4th Edn.) ..	2 00
Aitareya Upanishad (3rd Edn.) ..	1 00
Svetasvatara Upanishad (3rd Edn.)	1 50
Chandogya Upanishad ..	8 00
Brihadaranyaka Upanishad (2nd Edn.)	7 50
Mahanarayanopanisad ..	5 00
Srimad-Bhagavad-Gita (Swami Vireswarananda, with Sridhara's Gloss) ..	7 00
Bhagavad-Gita: the Song of God (4th Edn.)	2 75
Upadeshasahasri (3rd Edn.) ..	3 50
Atmabodha (2nd Edn.) ..	4 00
Yatundramatadipika ..	5 00
Srimad Bhagavatam: The Wisdom of God (2nd Edn.) ..	3 50
Stotraratna (2nd Edn.) ..	0 75
Divine Life (4th Edn.) ..	3 00
Universal Prayers (5th Edn.) ..	2 25
Prince of Ayodhya (Ordinary)	3 00
" " (Calico)	4 50
Vedic Religion and Philosophy (4th Edn.)	2 50
Narada Bhakti Sutras (3rd Edn.) ..	3 00
Vakyavritti & Atmajnanopadesha- vidhi (2nd Edn.) ..	1 00
Devi-Mahatmyam (Chandi) (2nd Edn.)	2 00
Saint Durga Charan Nag (3rd Edn.)	2 25
Thus Spake Sri Ramakrishna (7th Edn.)	0 40
Thus Spake Holy Mother (3rd Edn.)	0 40
Thus Spake Vivekananda (9th Edn.)	0 40
Thus Spake The Buddha (4th Edn.)	0 40
Thus Spake Sri Krishna (2nd Edn.)	0 40
Thus Spake The Christ (3rd Edn.)	0 40
Thus Spake Prophet Muhammad (2nd Edn.)	0 40
Thus Spake Guru Nanak ..	0 40
Worship of Sri Ramakrishna ..	1 00
A Man of God (Ordinary)	3 00
" " (Calico)	4 00
Buddha and Our Heritage ..	0 40
Path to Perfection (7th Edn.) ..	0 40
Consolations (3rd Edn.) ..	0 31
Women of India (4th Edn.) ..	0 25
Spiritual Life ..	0 08
Path Beyond Sorrow ..	0 08

Please ask for the Detailed Catalogues of our Tamil and Telugu Books

SRI RAMAKRISHNA MATH, Publication Dept., MYLAPORE, MADRAS-4

JUST OUT!

NEW BOOK !!

THUS SPAKE GURU NANAK

Choicest sayings of the great Guru

Compiled by

SWAMI SUDDHASATWANANDA

This is the 8th in our popular Thus Spake Series,
very handy, attractive and instructive with a
beautiful Tri-colour picture of
Guru Nanak on the cover.

Price : 40 nP. only

SRI RAMAKRISHNA MATH

MYLAPORE

::

MADRAS-4

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు వల్లకాద్వనంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి,
వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరు
లకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యసుక్రమణికాసహితము

480 పుటలు (ద్వితీయ ముద్రణము : చక్కని అట్టబైండు) వెల : రూ. 4-00

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకలింపదలచినను, లలితకళారహస్యము లవగతము చేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినను ఈ గ్రంథమును తప్పక చదువును. సవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12

(అకారాది అనుక్రమణికతో)

వెల : రూ. 5/-

శ్రీ మద్భగవద్గీత

అనువాదకులు : శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాపాఠక్రమము, ధ్యానమహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక — ఇన్నిటితో విరాజిల్లుచున్నది.

పుటలు : 480

(అందమయిన ఆణవ కూర్పు)

వెల : రూ. 4

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

దేశరక్షణబాండ్లలో

సురక్షితముగా మదుపుపెట్టండి

సంపాదకులు : శ్రీ శుద్ధసత్త్వానందస్వామి, శ్రీ శేలమూరి భక్తవత్సలము,

శ్రీ. శే. ఎస్. ఎస్. రాజన్ గారిచే డిప్యూటీ సెక్రటరీ ట్రెజరీ లిమిటెడ్ (మద్రాసు - 18) క ముద్రింపబడి.

(శ్రీ శుద్ధసత్త్వానందస్వామిచే శ్రీ రామకృష్ణమఠము (మైలాపూరు) వండి ప్రచురింపబడినది.)